

# Argonautika 1

- [1] ἀρχόμενος σέο, Φοῖβε, παλαιγενέων κλέα φωτῶν  
[2] μνήσομαι, οἱ Πόντοιο κατὰ στόμα καὶ διὰ πέτρας  
[3] Κυανέας βασιλῆος ἐφημοσύνη Πελίας  
[4] χρύσειον μετὰ κῶας ἐζυγὸν ἤλασαν Ἀργῶ.  
[5] τοίην γὰρ Πελὶς φάτιν ἔκλυεν, ὥς μιν ὀπίσσω  
[6] μοῖρα μένει στυγερή, τοῦδ' ἀνέρος, ὅντιν' ἴδοιτο  
[7] δημόθεν οἰοπέδιλον, ὑπ' ἐννεσίησι δαμῆναι.  
[8] δηρὸν δ' οὐ μετέπειτα τετὴν κατὰ βᾶξιν Ἰήσων  
[9] χειμερίοιο ῥέεθρα κιῶν διὰ ποσσὶν Ἀναύρου  
[10] ἄλλο μὲν ἐξεσάωσεν ὑπ' ἰλύος, ἄλλο δ' ἐνερθεν  
[11] κάλλιπεν αὖθι πέδιλον ἐνισχόμενον προχοῇσιν.  
[12] ἴκετο δ' ἐς Πελὶν αὐτοσχεδὸν ἀντιβολήσων  
[13] εἰλαπίνης, ἣν πατρὶ Ποσειδάωνι καὶ ἄλλοις  
[14] ῥέζε θεοίς, Ἥρης δὲ Πελασγίδος οὐκ ἀλέγιζεν.  
[15] αἶψα δὲ τόνγ' ἐσιδὼν ἐφράσσατο, καὶ οἱ ἄεθλον  
[16] ἔντυε ναυτιλίας πολυκηδέος, ὅφρ' ἐνὶ πόντῳ  
[17] ἥε καὶ ἄλλοδαποῖσι μετ' ἀνδράσι νόστον ὀλέσσει.  
[18] νῆα μὲν οὖν οἱ πρόσθεν ἐπικλείουσιν ᾠδοὶ  
[19] Ἄργον Ἀθηναίης καμέειν ὑποθημοσύνησιν.  
[20] νῦν δ' ἂν ἐγὼ γενεήν τε καὶ οὔνομα μυθησαίμην  
[21] ἡρώων, δολιχῆς τε πόρους ἀλός, ὅσσα τ' ἔρεξαν  
[22] πλαζόμενοι· Μοῦσαι δ' ὑποφήτορες εἶεν ᾠοδῆς.  
[23] πρῶτά νυν Ὀρφέος μνησώμεθα, τὸν ῥά ποτ' αὐτὴ  
[24] Καλλιόπη Θρηίκι φατίζεται εὐνηθεῖσα  
[25] Οἰάγρῳ σκοπιῆς Πιμπληίδος ἄγχι τεκέσθαι  
[26] αὐτὰρ τὸν γ' ἐνέπουσιν ἀτειρέας οὔρεσι πέτρας  
[27] θέλξαι ᾠοδῶν ἐνοπῇ ποταμῶν τε ῥέεθρα.  
[28] φηγοὶ δ' ἀγριάδες, κείνης ἔτι σήματα μολπῆς,  
[29] ἀκτῆς Θρηικίης Ζώνης ἔπι τηλεθόωσαι  
[30] ἐξείης στιχόωσιν ἐπήτριμοι, ἃς ὃ γ' ἐπιπρὸ  
[31] θελγομένας φόρμιγγι κατήγαγε Πιερίηθεν.  
[32] Ὀρφέα μὲν δὴ τοῖον ἐὼν ἐπαρωγὸν ἀέθλων  
[33] Αἰσονίδης Χείρωνος ἐφημοσύνησι πιθήσας  
[34] δέξατο, Πιερίη Βιστωνίδι κοιρανέοντα.  
[35] ἤλυθε δ' Ἀστερίων αὐτοσχεδόν, ὃν ῥα Κομήτης  
[36] γείνατο δινήεντος ἐφ' ὕδασι Λαπιδαοῖο,  
[37] Πειρεσιᾶς ὄρεος Φυλληίου ἀγχόθι ναίων,  
[38] ἔνθα μὲν Ἀπιδανός τε μέγας καὶ δῖος Ἐνιπεὺς  
[39] ἄμφω συμφορέονται, ἀπόπροθεν εἰς ἓν ἰόντες.  
[40] Λάρισαν δ' ἐπὶ τοῖσι λιπῶν Πολύφημος ἵκανεν  
[41] Εἰλατίδης, ὃς πρὶν μὲν ἐρισθενέων Λαπιθᾶων,  
[42] ὀππότε Κενταύροις Λαπίθαι ἐπὶ θωρήσσοντο,  
[43] ὀπλότερος πολέμιζε· τότε αὖ βαρύθεσκέ οἱ ἦδη  
[44] γυῖα, μένεν δ' ἔτι θυμὸς ἀρήιος, ὥς τὸ πάρος περ.  
[45] οὐδὲ μὲν Ἴφικλος Φυλάκῃ ἐνὶ δηρὸν ἔλειπτο,  
[46] μήτρως Αἰσονίδαο· κασιγνήτην γὰρ ὅπυιεν  
[47] Αἴσων Ἀλκιμέδην Φυλακῆϊδα· τῆς μιν ἀνώγει  
[48] πηροσύνη καὶ κῆδος ἐνικρινθῆναι ὁμίλῳ.  
[49] οὐδὲ Φεραῖς Ἄδμητος ἐυρρήνεσσιν ἀνάσσω

[50] μίμνεν ὑπὸ σκοπιῇν ὄρεος Χαλκωδονίοιο.  
[51] οὐδ' Ἀλόπη μίμνον πολυλήιοι Ἑρμείας  
[52] υἱέες εὖ δεδαῶτε δόλους, Ἑρυτος καὶ Ἐχίων,  
[53] τοῖσι δ' ἐπὶ τρίτατος γνωτὸς κίε νισσομένοισιν  
[54] Αἰθαλίδης· καὶ τὸν μὲν ἐπ' Ἀμφρυσσοῖο ῥοῇσιν  
[55] Μυρμιδόνοος κούρη Φθιάς τέκεν Εὐπολέμεια·  
[56] τῷ δ' αὖτ' ἐκγεγάτην Μενετηίδος Ἀντιανείρης.  
[57] ἤλυθε δ' ἀφνειὴν προλιπὼν Γυρτῶνα Κόρωνος  
[58] Καινείδης, ἐσθλὸς μὲν, ἐοῦ δ' οὐ πατρὸς ἀμείνων.  
[59] Καινέα γὰρ ζῶόν περ ἔτι κλείουσιν ἄοιδοι  
[60] Κενταύροισιν ὀλέσθαι, ὅτε σφέας οἶος ἀπ' ἄλλων  
[61] ἦλας· ἀριστήων· οἱ δ' ἔμπαλιν ὀρμηθέντες  
[62] οὔτε μιν ἐγκλῖναι προτέρω σθένον, οὔτε δαίξαι·  
[63] ἀλλ' ἄρρηκτος ἄκαμπτos ἐδύσετο νειόθι γαίης,  
[64] θεινόμενος στιβαρῇσι καταίγδην ἐλάτησιν.  
[65] ἤλυθε δ' αὖ Μόψος Τιταρήσιος, ὃν περὶ πάντων  
[66] Λητοίδης ἐδίδαξε θεοπροπίας οἰωνῶν·  
[67] ἥδ' καὶ Εὐρυδάμας Κτιμένου πάϊς· ἄγχι δὲ λίμνης  
[68] Ξυνιάδος Κτιμένην Δολοπηίδα ναιετάασκεν.  
[69] καὶ μὴν Ἄκτωρ υἱὰ Μενοίτιον ἐξ Ὀπόεντος  
[70] ὤρσεν, ἀριστήεσσι σὺν ἀνδράσιν ὄφρα νέοιτο.  
[71] εἶπετο δ' Εὐρυτίων τε καὶ ἀλκῆεις Ἑρυβώτης,  
[72] υἱές ὁ μὲν Τελέοντος, ὁ δ' Ἴρου Ἀκτορίδαο·  
[73] ἦτοι ὁ μὲν Τελέοντος εὐκλειῆς Ἑρυβώτης,  
[74] Ἴρου δ' Εὐρυτίων. σὺν καὶ τρίτος ἦεν Οἰλεύς,  
[75] ἔξοχος ἡνωρέην καὶ ἐπαίξαι μετόπισθεν  
[76] εὖ δεδαῶς δῆοισιν, ὅτε κλίνωσι φάλαγγας.  
[77] αὐτὰρ ἀπ' Εὐβοίης Κάνθος κίε, τὸν ῥα Κάνηθος  
[78] πέμπεν Ἀβαντιάδης λεληγμένον· οὐ μὲν ἔμελλεν  
[79] νοστήσειν Κήρινθον ὑπότροπος· αἰσα γὰρ ἦεν  
[80] αὐτὸν ὁμῶς Μόψον τε δαήμονα μαντοσυνάων  
[81] πλαγχθέντας Λιβύης ἐνὶ πείρασι δηωθῆναι,  
[82] ὥς οὐκ ἀνθρώποισι κακὸν μήκιστον ἐπαυρεῖν,  
[83] ὁππότε κάκείνους Λιβύῃ ἐνὶ ταρχύσαντο,  
[84] τόσσον ἐκάς Κόλχων, ὅσσον τέ περ ἡελίοιο  
[85] μεσσηγὺς δύσιές τε καὶ ἀντολαὶ εἰσορόωνται.  
[86] τῷ δ' ἄρ' ἐπὶ Κλυτίος τε καὶ Ἴφιτος ἡγερέθοντο,  
[87] Οἰχαλῆς ἐπίουροι, ἀπηνέος Εὐρύτου υἱες,  
[88] Εὐρύτου, ᾧ πόρε τόξον Ἐκηβόλος· οὐδ' ἀπόνητο  
[89] δωτίνης· αὐτῷ γὰρ ἐκὼν ἐρίδηνε δοτῆρι.  
[90] τοῖσι δ' ἐπ' Αἰακίδαί μετεκίαθον· οὐ μὲν ἄμ' ἄμφω,  
[91] οὐδ' ὁμόθεν· νόσφιν γὰρ ἀλευάμενοι κατένασθεν  
[92] Αἰγίνης, ὅτε Φῶκον ἀδελφεὸν ἐξενάριξαν  
[93] ἀφραδίῃ. Τελαμῶν μὲν ἐν Ἀτθίδι νάσσατο νήσῳ·  
[94] Πηλεὺς δὲ Φθίῃ ἐνὶ δώματα ναῖε λιασθείς.  
[95] τοῖς δ' ἐπὶ Κεκροπίηθεν ἀρήιος ἤλυθε Βούτης,  
[96] παῖς ἀγαθοῦ Τελέοντος, εὐμμελῆς τε Φάληρος.  
[97] Ἄλκων μιν προέηκε πατὴρ ἑός· οὐ μὲν ἔτ' ἄλλους  
[98] γήραος υἱὰς ἔχεν βιότοιό τε κηδεμονῆας.  
[99] ἀλλὰ ἐ τηλύγετόν περ ὁμῶς καὶ μοῦνον ἔοντα  
[100] πέμπεν, ἵνα θρασέεσσι μεταπρέποι ἡρώεσσιν.  
[101] Θησέα δ' ὃς περὶ πάντα Ἑρεχθείδας ἐκέκαστο,

[102] Ταιναρίην αἰδηλος ὑπὸ χθόνα δεσμός ἐρυκεν,  
[103] Πειρίθω ἐσπόμενον κοινὴν ὁδόν· ἧ τέ κεν ἄμφω  
[104] ῥήϊτερον καμάτοιο τέλος πάντεσσιν ἔθεντο.  
[105] Τίφυς δ' Ἀγνιάδης Σιφαέα κάλλιπε δῆμον  
[106] Θεσπιέων, ἐσθλὸς μὲν ὀρινόμενον προδαῖναι  
[107] κῦμ' ἄλδος εὐρείης, ἐσθλὸς δ' ἀνέμοιο θυέλλας  
[108] καὶ πλόον ἡελίῳ τε καὶ ἀστέρι τεκμήρασθαι.  
[109] αὐτὴ μιν Τριτωνὶς ἀριστῆων ἐς ὄμιλον  
[110] ὤρσεν Ἀθηναίη, μετὰ δ' ἤλυθεν ἐλδομένοισιν.  
[111] αὐτὴ γὰρ καὶ νῆα θοὴν κάμε· σὺν δέ οἱ Ἄργος  
[112] τεῦξεν Ἀρεστορίδης κείνης ὑποθημοσύνησιν.  
[113] τῷ καὶ πασάων προφερεστάτῃ ἔπλετο νηῶν,  
[114] ὅσσαι ὑπ' εἰρεσίησιν ἐπειρήσαντο θαλάσσης.  
[115] Φλίας δ' αὖτ' ἐπὶ τοῖσιν Ἀραιθυρέηθεν ἵκανεν,  
[116] ἔνθ' ἀφνειὸς ἔναιε Διωνύσοιο ἔκητι,  
[117] πατρὸς ἐοῦ, πηγῇσιν ἐφέστιος Ἀσωποῖο.  
[118] Ἀργόθεν αὖ Ταλαὸς καὶ Ἀρήιος, υἷε Βίαντος,  
[119] ἤλυθον ἴφθιμός τε Λεώδοκος, οὓς τέκε Πηρῶ  
[120] Νηληΐς· τῆς δ' ἀμφὶ δύην ἐμόγησε βαρεῖαν  
[121] Αἰολίδης σταθμοῖσιν ἐν Ἰφίκλοιῳ Μελάμπους.  
[122] οὐδὲ μὲν οὐδὲ βίην κρατερόφρονος Ἡρακλῆος  
[123] πευθόμεθ' Αἰσονίδαο λιλαιομένου ἀθερίξαι.  
[124] ἀλλ' ἐπεὶ αἶε βάξιν ἀγειρομένων ἡρώων,  
[125] νεῖον ἀπ' Ἀρκαδίας Λυρκήιον Ἄργος ἀμείψας  
[126] τὴν ὁδόν, ἧ ζῶν φέρε κάπριον, ὅς ρ' ἐνὶ βήσσης  
[127] φέρβετο Λαμπεΐης, Ἐρυμάνθιον ἄμ μέγα τίφος,  
[128] τὸν μὲν ἐνὶ πρώτῃσι Μυκηναίων ἀγορῇσιν  
[129] δεσμοῖς ἰλλόμενον μεγάλων ἀπεθήκατο νώτων·  
[130] αὐτὸς δ' ἧ ἰότητι παρὲκ νόον Εὐρυσθέος  
[131] ὠρμήθη· σὺν καὶ οἱ Ὕλας κίεν, ἐσθλὸς ὁπάων,  
[132] πρωθήβης, ἰὼν τε φορεὺς φύλακός τε βιοῖο.  
[133] τῷ δ' ἐπὶ δὴ θείῳ κίεν Δαναοῖο γενέθλη,  
[134] Ναύπλιος· ἧ γὰρ ἔην Κλυτονόου Ναυβολίδαο·  
[135] Ναύβολος αὖ Λέρνου· Λέρνον γε μὲν ἴδμεν ἐόντα  
[136] Προΐτου Ναυπλιάδαο· Ποσειδάωνι δὲ κούρη.  
[137] πρίν ποτ' Ἀμυμώνη Δαναΐς τέκεν εὐνηθεῖσα  
[138] Ναύπλιον, ὃς περὶ πάντας ἐκαίνυτο ναυτιλίησιν.  
[139] Ἰδμων δ' ὕστάτιος μετεκίαθεν, ὅσσοι ἔναιον  
[140] Ἄργος, ἐπεὶ δεδαῶς τὸν ἐὼν μόρον οἰωνοῖσιν  
[141] ἦε, μή οἱ δῆμος εὐκλείης ἀγάσαιτο.  
[142] οὐ μὲν ὃ γ' ἦεν Ἄβαντος ἐτήτυμον, ἀλλὰ μιν αὐτὸς  
[143] γείνατο κυδαλίμοις ἐναρίθμιον Αἰολίδῃσιν  
[144] Λητοΐδης· αὐτὸς δὲ θεοπροπίας ἐδίδαξεν  
[145] οἰωνούς τ' ἀλέγειν ἢ δ' ἔμπυρα σήματ' ἰδέσθαι.  
[146] καὶ μὴν Αἰτωλὶς κρατερὸν Πολυδεύκεα Λήδη  
[147] Κάστορά τ' ὠκυπόδων ὤρσεν δεδαημένον ἵππων  
[148] Σπάρτηθεν· τοὺς δ' ἤγε δόμοις ἐνὶ Τυνδαρείοιο  
[149] τηλυγέτους ὠδῖνι μῆ τέκεν· οὐδ' ἀπίθησεν  
[150] νισσομένοις· Ζηνὸς γὰρ ἐπάξια μήδετο λέκτρων.  
[151] οἳ τ' Ἀφαρητιάδαι Λυγκεὺς καὶ ὑπέρβιος Ἴδας  
[152] Ἀρήνηθεν ἔβαν, μεγάλη περιθαρσέες ἀλκῇ  
[153] ἀμφότεροι· Λυγκεὺς δὲ καὶ ὄξυτάτοις ἐκέκαστο

[154] ὄμμασιν, εἰ ἐτεόν γε πέλει κλέος, ἀνέρα κείνουν  
[155] ῥηιδίως καὶ νέρθε κατὰ χθονὸς αὐγάζεσθαι.  
[156] σὺν δὲ Περικλύμενος Νηλήιος ὦρτο νέεσθαι,  
[157] πρεσβύτατος παίδων, ὅσσοι Πύλῳ ἐξεγένοντο  
[158] Νηλήος θείοιο· Ποσειδάων δέ οἱ ἀλκὴν  
[159] δῶκεν ἀπειρεσίην ἥδ' ὅττι κεν ἀρήσαιοτο  
[160] μαρνάμενος, τὸ πέλεσθαι ἐνὶ ξυνοχῇ πολέμοιο.  
[161] καὶ μὴν Ἀμφιδάμας Κηφεύς τ' ἴσαν Ἀρκαδίηθεν,  
[162] οἱ Τεγέην καὶ κλῆρον Ἀφειδάντειον ἔναιον,  
[163] οὗτε δὴ δὴ Ἀλεοῦ· τρίτατός γε μὲν ἔσπετ' ἰοῦσιν  
[164] Ἀγκαῖος, τὸν μὲν ῥα πατὴρ Λυκόοργος ἔπεμπεν,  
[165] τῶν ἄμφω γυνωτὸς προγενέστερος. ἀλλ' ὁ μὲν ἦδη  
[166] γηράσκοντ' Ἀλεὼν λίπετ' ἄμ πόλιν ὄφρα κομίζοι,  
[167] παῖδα δ' ἐὼν σφετέροισι κασιγνήτοισιν ὄπασσεν.  
[168] βῆ δ' ὄγε Μαιναλῆς ἄρκτου δέρος, ἀμφίτομόν τε  
[169] δεξιτερῇ πάλλων πέλεκυν μέγαν. ἔντεα γάρ οἱ  
[170] πατροπάτωρ Ἀλεὼς μυχάτῃ ἐνέκρυψε καλῇ,  
[171] αἷ κέν πως ἔτι καὶ τὸν ἐρητύσειε νέεσθαι.  
[172] βῆ δὲ καὶ Αὐγείης, ὃν δὴ φάτις Ἡελίοιο  
[173] ἔμμεναι· Ἡλείοισι δ' ὃ γ' ἀνδράσιν ἐμβασίλευεν,  
[174] ὄλβῳ κυδιῶν· μέγα δ' ἔετο Κολχίδα γαῖαν  
[175] αὐτόν τ' Αἰήτην ἰδέειν σημάντορα Κόλχων.  
[176] Ἀστέριος δὲ καὶ Ἀμφίων Ὑπερασίου οὐές  
[177] Πελλήνης ἀφίκανον Ἀχαιῖδος, ἦν ποτε Πέλλης  
[178] πατροπάτωρ ἐπόλισσεν ἐπ' ὄφρυσιν Αἰγιαλοῖο.  
[179] Ταῖναρον αὖτ' ἐπὶ τοῖσι λιπῶν Εὐφημος ἴκανεν,  
[180] τὸν ῥα Ποσειδάωνι ποδωκῆεστάτον ἄλλων  
[181] Εὐρώπῃ Τιτυοῖο μεγασθενέος τέκε κούρη.  
[182] κείνος ἀνὴρ καὶ πόντου ἐπὶ γλαυκοῖο θέεσκεν  
[183] οἶδματος, οὐδὲ θοοὺς βάπτεν πόδας, ἀλλ' ὅσον ἄκροις  
[184] ἵχνεσι τεγγόμενος διερεῖ πεφόρητο κελεύθῳ.  
[185] καὶ δ' ἄλλῳ δύο παῖδε Ποσειδάωνος ἴκοντο·  
[186] ἦτοι ὁ μὲν πτολίεθρον ἀγαυοῦ Μιλήτιο  
[187] νοσφισθεὶς Ἑργῖνος, ὁ δ' Ἰμβρασίης ἔδος Ἥρης,  
[188] παρθενίην, Ἀγκαῖος ὑπέρβιος· ἴστορε δ' ἄμφω  
[189] ἠμὲν ναυτιλῆς ἥδ' ἄρεος εὐχετόωντο.  
[190] Οἰνείδης δ' ἐπὶ τοῖσιν ἀφορμηθεὶς Καλυδῶνος  
[191] ἀλκῆεις Μελέαγρος ἀνήλυθε, Λαοκόων τε,  
[192] Λαοκόων Οἰνῆος ἀδελφεός, οὐ μὲν ἰῆς γε  
[193] μητέρος· ἀλλὰ ἐθῆσσα γυνὴ τέκε· τὸν μὲν ἄρ' Οἰνεὺς  
[194] ἦδη γηραλέον κοσμήτορα παιδὸς ἱάλλεν·  
[195] ὥδ' ἔτι κουρίζων περιθαρσέα δύνεν ὄμιλον  
[196] ἡρώων. τοῦ δ' οὕτιν' ὑπέρτερον ἄλλον οἶω,  
[197] νόσφιν γ' Ἡρακλῆος, ἐπελθέμεν, εἰ κ' ἔτι μούνον  
[198] αὖθι μένων λυκάβαντα μετετράφη Αἰτωλοῖσιν.  
[199] καὶ μὴν οἱ μήτρως αὐτὴν ὁδόν, εὖ μὲν ἄκοντι,  
[200] εὖ δὲ καὶ ἐν σταδίῃ δεδαημένος ἀντιφέρεσθαι,  
[201] Θεστιάδης Ἴφικλος ἐφωμάρτησε κίοντι.  
[202] σὺν δὲ Παλαιμόνιος Λέρνου πάις Ὀλυνίοιο,  
[203] Λέρνου ἐπὶ κλησιν, γενεήν γε μὲν Ἡφαίστοιο·  
[204] τούνεκ' ἔην πόδα σιφλός· ἀτὰρ δέμας οὐ κέ τις ἔτλη  
[205] ἠνορέην τ' ὀνόσασθαι, ὃ καὶ μεταρίθμιος ἦεν

[206] πᾶσιν ἀριστήεσσιν, ἴησони κύδος ἀέξων.  
[207] ἐκ δ' ἄρα Φωκῆων κίεν Ἴφιτος Ὀρτυτίδαο  
[208] Ναυβόλου ἐκγεγαώς· ξεῖνος δέ οἱ ἔσκε πάροιθεν,  
[209] ἦμος ἔβη Πυθώδε θεοπροπίας ἐρεείνων  
[210] ναυτιλίας· τόθι γάρ μιν ἐοῖς ὑπέδεκτο δόμοισιν.  
[211] Ζήτης αὖ Κάλαις τε Βορήιοι υἷες ἴκοντο,  
[212] οὓς ποτ' Ἐρεχθίδι Βορέῃ τέκεν Ὠρείθυια  
[213] ἐσχατιῇ Θρήκης δυσχειμέρου· ἔνθ' ἄρα τήν γε  
[214] Θρηίκιος Βορέης ἀνερέψατο Κεκροπίηθεν  
[215] Ἰλισσοῦ προπάροιθε χορῶ ἔνι δινεύουσιν.  
[216] καί μιν ἄγων ἔκαθεν, Σαρπηδονίην ὅθι πέτρην  
[217] κλείουσιν, ποταμοῖο παρὰ ῥόον Ἐργίνοιο,  
[218] λυγαίοις ἐδάμασσε περὶ νεφέεσσι καλύψας.  
[219] τῷ μὲν ἐπ' ἀκροτάτοισι ποδῶν ἐκάτερθεν ἐρεμνὰς  
[220] σεῖον ἀειρομένω πτέρυγας, μέγα θάμβος ἰδέσθαι,  
[221] χρυσεαῖς φολίδεσσι διαυγέας· ἀμφὶ δὲ νώτοις  
[222] κράτος ἐξ ὑπάτοιο καὶ αὐχένος ἔνθα καὶ ἔνθα  
[223] κυάνεαι δονέοντο μετὰ πνοιῇσιν ἔθειραι.  
[224] οὐδὲ μὲν οὐδ' αὐτοῖο πάις μενέαινε Ἀκαστος  
[225] ἰφθίμου Πελῖαο δόμοις ἔνι πατρὸς ἐῆος  
[226] μιμνάζειν, Ἄργος τε θεᾶς ὑποεργὸς Ἀθήνης·  
[227] ἀλλ' ἄρα καὶ τῷ μέλλον ἐνικρινθῆναι ὁμίλῳ.  
[228] τόσσοι ἄρ' Αἰσονίδῃ συμμήστορες ἠγερέθοντο.  
[229] τοὺς μὲν ἀριστήας Μινύας περὶναιετάοντες  
[230] κίκλησκον μάλα πάντας, ἐπεὶ Μινύας θυγατρῶν  
[231] οἱ πλεῖστοι καὶ ἄριστοι ἀφ' αἵματος εὐχετόωντο  
[232] ἔμμεναι· ὥς δὲ καὶ αὐτὸν ἴησωνα γείνατο μήτηρ  
[233] Ἀλκιμέδη, Κλυμένης Μινυηίδος ἐκγεγαυῖα.  
[234] αὐτὰρ ἐπεὶ δμῶεσσιν ἐπαρτέα πάντ' ἐτέτυκτο,  
[235] ὅσσα περ ἐντύνονται ἐπαρτέες ἔνδοθι νῆες,  
[236] εὖτ' ἂν ἄγῃ χρέος ἄνδρας ὑπεῖρ ἄλα ναυτίλλεσθαι,  
[237] δὴ τότε ἴσαν μετὰ νῆα δι' ἄστεος, ἔνθα περ ἄκται  
[238] κλείονται Παγασαὶ Μαγνητίδες· ἀμφὶ δὲ λαῶν  
[239] πληθὺς σπερχομένων ἄμυδις θέεν· οἱ δὲ φαινοὶ  
[240] ἀστέρες ὥς νεφέεσσι μετέπρεπον· ὥδε δ' ἕκαστος  
[241] ἔννεπεν εἰσορόων σὺν τεύχεσιν αἰσσοῦντας·  
[242] 'Ζεῦ ἄνα, τίς Πελῖαο νόος; πόθι τόσσον ὄμιλον  
[243] ἠρώων γαίης Παναχαιίδος ἔκτοθι βάλλει;  
[244] αὐτῇμάρ κε δόμους ὀλοῶ πυρὶ δηώσκειν  
[245] Αἰήτεω, ὅτε μὴ σφιν ἐκὼν δέρος ἐγγυαλίξῃ.  
[246] ἀλλ' οὐ φυκτὰ κέλευθα, πόνος δ' ἄπρηκτος ἰοῦσιν.'  
[247] ὥς φάσαν ἔνθα καὶ ἔνθα κατὰ πτόλιν· αἱ δὲ γυναῖκες  
[248] πολλὰ μάλ' ἀθανάτοισιν ἐς αἰθέρα χεῖρας ἄειρον,  
[249] εὐχόμεναι νόστοιο τέλος θυμηδὲς ὀπάσσαι.  
[250] ἄλλῃ δ' εἰς ἐτέρην ὀλοφύρετο δακρυχέουσα·  
[251] 'δειλὴ Ἀλκιμέδη, καὶ σοὶ κακὸν ὀφείπερ ἔμπερ  
[252] ἦλυθεν, οὐδ' ἐτέλεσσας ἐπ' ἀγλαίῃ βιότοιο.  
[253] Αἴσων αὖ μέγα δὴ τι δυσάμμορος· ἦ τέ οἱ ἦεν  
[254] βέλτερον, εἰ τὸ πάροιθεν ἐνὶ κτερέεσσιν ἐλυσθεῖς  
[255] νειόθι γαίης κεῖτο, κακῶν ἔτι νῆις ἀέθλων.  
[256] ὥς ὄφελεν καὶ Φρίξον, ὅτ' ὤλετο παρθένος Ἑλλή,  
[257] κῦμα μέλαν κριῶ ἅμ' ἐπικλύσαι· ἀλλὰ καὶ αὐδὴν

[258] ἀνδρομέην προέηκε κακὸν τέρας, ὥς κεν ἀνίας  
[259] Ἀλκιμέδη μετόπισθε καὶ ἄλγεα μυρία θείη·  
[260] αἱ μὲν ἄρ' ὥς ἀγόρευον ἐπὶ προμολῇσι κιόντων.  
[261] ἤδη δὲ δμῶές τε πολεῖς δμωαί τ' ἀγέροντο·  
[262] μήτηρ δ' ἀμφ' αὐτὸν βεβολημένη. ὁξὺ δ' ἐκάστην  
[263] δύνεν ἄχος· σὺν δέ σφι πατήρ ὀλοῶ ὑπὸ γήρῃ  
[264] ἐντυπὰς ἐν λεχέεσσι καλυψάμενος γοάσκεν.  
[265] αὐτὰρ ὁ τῶν μὲν ἔπειτα κατεπρήνυν ἀνίας  
[266] θαρσύνων, δμῶεσσι δ' ἀρήια τεύχε' ἀείρειν  
[267] πέφραδεν· οἱ δέ τε σίγα κατηφέες ἡείροντο.  
[268] μήτηρ δ' ὥς τὰ πρῶτ' ἐπεχεύατο πῆχες παιδί,  
[269] ὥς ἔχετο κλαίους' ἀδινώτερον, ἥύτε κούρη  
[270] οἰόθεν ἀσπασίως πολιὴν τροφὸν ἀμφιπεσοῦσα  
[271] μύρεται, ἧ οὐκ εἰσὶν ἔτ' ἄλλοι κηδεμονῆες,  
[272] ἀλλ' ὑπὸ μητρυῇ βίοντον βαρὺν ἠγηλάζει·  
[273] καὶ ἐ νέον πολέεσσιν ὀνειδέσιν ἐστυφέλιξεν,  
[274] τῇ δέ τ' ὀδυρομένη δέδεται κέαρ ἐνδοθεν ἄτη,  
[275] οὐδ' ἔχει ἐκφλύξαι τόσσον γόον, ὅσσον ὀρεχθεῖ·  
[276] ὥς ἀδινὸν κλαίεσκεν ἐὼν παῖδ' ἀγκὰς ἔχουσα  
[277] Ἀλκιμέδη, καὶ τοῖον ἔπος φάτο κηδοσύνησιν·  
[278] 'αἶθ' ὄφελον κεῖν' ἡμαρ, ὅτ' ἐξειπόντος ἄκουσα  
[279] δειλὴ ἐγὼ Πελῖαο κακὴν βασιλῆος ἐφετμήν,  
[280] αὐτίκ' ἀπὸ ψυχὴν μεθέμεν, κηδέων τε λαθέσθαι,  
[281] ὅφρ' αὐτός με τεῆσι φίλαις ταρχύσας χερσίν,  
[282] τέκνον ἐμόν· τὸ γὰρ οἶον ἔην ἔτι λοιπὸν ἐέλδωρ  
[283] ἐκ σέθεν, ἄλλα δὲ πάντα πάλαι θρεπτήρια πέσσω.  
[284] νῦν γε μὲν ἢ τὸ πάροιθεν Ἀχαιιάδεσσιν ἀγητὴ  
[285] δμῶις ὅπως κενεοῖσι λελείψομαι ἐν μεγάροισιν,  
[286] σείο πόθῳ μινύθουσα δυσάμμορος, ὧ ἔπι πολλὴν  
[287] ἀγλαίην καὶ κῦδος ἔχον πάρος, ὧ ἔπι μούνῳ  
[288] μίτρην πρῶτον ἔλυσσα καὶ ὕστατον. ἔξοχα γάρ μοι  
[289] εἰλείθουα θεὰ πολέος ἐμέγηρε τόκοιο.  
[290] ὦ μοι ἐμῆς ἄτης· τὸ μὲν οὐδ' ὅσον, οὐδ' ἐν ὀνείρῳ  
[291] ὠισάμην, εἰ Φρίξος ἐμοὶ κακὸν ἔσσειτ' ἀλύξας·  
[292] ὥς ἢ γε στενάχουσα κινύρετο· ταῖ δὲ γυναιῖκες  
[293] ἀμφίπολοι γοάσσκον ἐπισταδόν· αὐτὰρ ὁ τήν γε  
[294] μειλιχίοις ἐπέεσσι παρηγορέων προσέειπεν·  
[295] 'μή μοι λευγαλέας ἐνιβάλλεο, μήτερ, ἀνίας  
[296] ὧδε λίην, ἐπεὶ οὐ μὲν ἐρητύσεις κακότητος  
[297] δάκρυσιν, ἀλλ' ἔτι κεν καὶ ἐπ' ἄλγεσιν ἄλγος ἄροιο.  
[298] πῆματα γάρ τ' αἰδέηλα θεοὶ θνητοῖσι νέμουσιν,  
[299] τῶν μοῖραν κατὰ θυμὸν ἀνιάζουσά περ ἔμπης  
[300] τλήθῃ φέρειν· θάρσει δὲ συνημοσύνησιν Ἀθήνης,  
[301] ἥδὲ θεοπροπίοισιν, ἐπεὶ μάλα δεξιὰ Φοῖβος  
[302] ἔχρη, ἀτὰρ μετέπειτά γ' ἀριστήων ἐπαρωγῇ.  
[303] ἀλλὰ σὺ μὲν νῦν αὖθι μετ' ἀμφιπόλοισιν ἔκρηλος  
[304] μίμνε δόμοις, μηδ' ὄρνις ἀεικελίῃ πέλε νηί·  
[305] κείσε δ' ὁμαρτήσουσιν ἔται δμῶές τε κιώντι·  
[306] ἧ, καὶ ὁ μὲν προτέρωσε δόμων ἐξῶρτο νέεσθαι.  
[307] οἶος δ' ἐκ νηοῖο θυώδεος εἴσιν Ἀπόλλων  
[308] δῆλον ἀν' ἠγαθέην, ἥ ἐ Κλάρων, ἥ ὄγε Πυθῶ,  
[309] ἢ Αὐκίην εὐρεῖαν, ἐπὶ Ξάνθοιο ῥοῇσιν,



[310] τοῖος ἀνὰ πληθὺν δήμου κίεν· ὤρτο δ' αὐτὴ  
[311] κεκλομένων ἄμυδις. τῷ δὲ ξύμβλητο γεραιῇ  
[312] Ἰφιάς Ἀρτέμιδος πολιόχου ἀρήτειρα,  
[313] καί μιν δεξιτερῆς χειρὸς κύσεν, οὐδέ τι φάσθαι  
[314] ἔμπης ἰεμένη δύνато, προθέοντος ὀμίλου·  
[315] ἀλλ' ἢ μὲν λίπετ' αὖθι παρακλιδόν, οἷα γεραιῇ  
[316] ὀπλοτέρων, ὃ δὲ πολλὸν ἀποπλαγχθεὶς ἐλιάσθη.  
[317] αὐτὰρ ἐπεὶ ῥα πόληος εὐδμήτους λίπ' ἀγυιάς,  
[318] ἀκτὴν δ' ἴκανε Παγασηίδα, τῇ μιν ἑταῖροι  
[319] δειδέχατ', Ἀργῶν ἄμυδις παρὰ νηὶ μένοντες.  
[320] στή δ' ἄρ' ἐπὶ προμολῆς· οἱ δ' ἀντίοι ἡγερέθοντο.  
[321] ἐς δ' ἐνόησαν Ἄκαστον ὁμῶς Ἄργον τε πόληος  
[322] νόσφι καταβλώσκοντας, ἐθάμβησαν δ' ἐσιδόντες  
[323] πασσυδίῃ Πελῖαο παρὲκ νόον ἰθύοντας.  
[324] δέρμα δ' ὃ μὲν ταύροιο ποδηνεκὲς ἀμφέχετ' ὦμους  
[325] Ἄργος Ἀρεστορίδης λάχνη μέλαν· αὐτὰρ ὃ καλὴν  
[326] δίπλακα, τήν οἱ ὅπασσε κασιγνήτη Πελόπεια.  
[327] ἀλλ' ἔμπης τῷ μὲν τε διεξερέεσθαι ἕκαστα  
[328] ἔσχετο· τοὺς δ' ἀγορήνδε συνεδριάσθαι ἄνωγεν.  
[329] αὐτοῦ δ' ἰλλομένοις ἐπὶ λαΐφεσιν, ἡδὲ καὶ ἰστώ  
[330] κεκλιμένῳ μάλα πάντες ἐπισχερῶ ἐδριόωντο.  
[331] τοῖσιν δ' Αἴσονος υἱὸς εὐφρονέων μετέειπεν·  
[332] ἄλλα μὲν ὅσσα τε νηὶ ἐφοπλίσσασθαι ἔοικεν  
[333] πάντα γὰρ εὖ κατὰ κόσμον ἐπαρτέακεῖται ἰοῦσιν.  
[334] τῷ οὐκ ἂν δηναιὸν ἐχοίμεθα τοῖο ἔκρητι  
[335] ναυτιλίας, ὅτε μοῦνον ἐπιπνεύσουσιν ἀῆται.  
[336] ἀλλὰ, φίλοι, ξυνὸς γὰρ ἐς Ἑλλάδα νόστος ὀπίσσω,  
[337] ξυναὶ δ' ἄμμι πέλονται ἐς Αἰήταο κέλευθοι  
[338] τούνεκα νῦν τὸν ἄριστον ἀφειδήσαντες ἔλθεσθε  
[339] ὄρχαμον ἡμείων, ὃ κεν τὰ ἕκαστα μέλοιτο,  
[340] νείκεα συνθεσίας τε μετὰ ξείνοισι βαλέσθαι.  
[341] ὣς φάτο· πάπτηναν δὲ νέοι θρασὺν Ἡρακλῆα  
[342] ἡμενον ἐν μέσσοισι· μὴ δέ ἐ πάντες αὐτῇ  
[343] σημαίνειν ἐπέτελλον· ὃ δ' αὐτόθεν, ἔνθα περ ἦστο,  
[344] δεξιτερὴν ἀνὰ χεῖρα τανύσσατο φώνησέν τε·  
[345] μήτις ἐμοὶ τόδε κῦδος ὀπαζέτω. οὐ γὰρ ἔγωγε  
[346] πείσομαι· ὥστε καὶ ἄλλον ἀναστήσεσθαι ἐρύξω.  
[347] αὐτός, ὅτις ξυνάγειρε, καὶ ἀρχεῦοι ὁμάδοιο·  
[348] ἢ ῥα μέγα φρονέων, ἐπὶ δ' ἦνεον, ὥς ἐκέλευεν  
[349] Ἡρακλῆς· ἀνὰ δ' αὐτὸς ἀρήιος ὤρνυτ' Ἰήσων  
[350] γηθόσυνος, καὶ τοῖα λιλαιομένοις ἀγόρευεν·  
[351] εἰ μὲν δὴ μοι κῦδος ἐπιτρωπᾶτε μέλεσθαι,  
[352] μηκέτ' ἔπειθ', ὥς καὶ πρὶν, ἐρητύοιτο κέλευθα.  
[353] νῦν γε μὲν ἤδη Φοῖβον ἀρεσσάμενοι θυέεσσιν  
[354] δαῖτ' ἐντυνώμεσθα παρασχεδόν. ὄφρα δ' ἴωσιν  
[355] δμῶες ἐμοὶ σταθμῶν σημάντορες, οἷσι μέμηλεν  
[356] δεῦρο βόας ἀγέληθεν ἐὺ κρίναντας ἐλάσσαι,  
[357] τόφρα κε νῆ' ἐρύσαιμεν ἔσω ἁλός, ὅπλα δὲ πάντα  
[358] ἐνθέμενοι πεπάλαχθε κατὰ κληῖδας ἐρετμά.  
[359] τείως δ' αὖ καὶ βωμὸν ἐπάκτιον Ἐμβασίοιο  
[360] θείομεν Απόλλωνος, ὃ μοι χρεῖων ὑπέδεκτο  
[361] σημανέειν δεῖξιν τε πόρους ἁλός, εἴ κε θυηλαῖς

[362] οὐ ἔθεν ἐξάρχωμαι ἀεθλεύων βασιλῆϊ·  
[363] ἡ ῥα, καὶ εἰς ἔργον πρῶτος τράπεθ· οἱ δ' ἐπανεῖσαν  
[364] πειθόμενοι· ἀπὸ δ' εἵματ' ἐπήτριμα νηήσαντο  
[365] λείῳ ἐπὶ πλαταμῶνι, τὸν οὐκ ἐπέβαλλε θάλασσα  
[366] κύμασι, χειμερίῃ δὲ πάλαι ἀποέκλυσεν ἄλμῃ.  
[367] νῆα δ' ἐπικρατέως Ἄργου ὑποθημοσύνησιν  
[368] ἔζωσαν πάμπρωτον ἐυστρεφεῖ ξυδοθεν ὄπλῳ  
[369] τεινόμενοι ἐκάτερθεν, ἴν' εὖ ἀραροίατο γόμοις  
[370] δοῦρα καὶ ῥοθίοιο βίην ἔχοι ἀντιώσαν.  
[371] σκάπτων δ' αἶψα κατ' εὖρος ὅσον περιβάλλετο χώρον,  
[372] ἥ δὲ κατὰ πρῶραν εἴσω ἄλῃς ὅσσάτιόν περ  
[373] ἐλκομένη χεῖρεςσιν ἐπιδραμέσθαι ἔμελλεν.  
[374] αἰεὶ δὲ προτέρῳ χθαμαλώτερον ἐξελάχαινον  
[375] στεῖρης, ἐν δ' ὀλκῷ ξεστὰς στορέσαντο φάλαγγας·  
[376] τὴν δὲ κατάντη κλῖναν ἐπὶ πρώτῃσι φάλαγξιν,  
[377] ὥς κεν ὀλισθαίνουσα δι' αὐτῶν φορέοιτο.  
[378] ὕψι δ' ἄρ' ἔνθα καὶ ἔνθα μεταστρέψαντες ἔρετμὰ  
[379] πήχυιον προύχοντα περὶ σκαλμοῖσιν ἔδησαν.  
[380] τῶν δ' ἐναμοιβαδὶς αὐτοὶ ἐνέσταθεν ἀμφοτέρωθεν,  
[381] στέρνα θ' ὁμοῦ καὶ χεῖρας ἐπήλασαν. ἐν δ' ἄρα Τίφυς  
[382] βῆσαθ', ἴν' ὀτρύνει νέους κατὰ καιρὸν ἐρύσσαι·  
[383] κεκλόμενος δ' ἦυσε μάλα μέγα· τοὶ δὲ παρᾶσσον  
[384] ὧ κράτεϊ βρῖσαντες ἱῇ στυφέλιξαν ἔρωϊ  
[385] νειόθεν ἐξ ἔδρης, ἐπὶ δ' ἐρρώσαντο πόδεσσιν  
[386] προπροβιαζόμενοι· ἡ δ' ἔσπετο Πηλιᾶς Ἀργῶ  
[387] ῥίμφα μάλ'· οἱ δ' ἐκάτερθεν ἐπίαχον αἰσούντες.  
[388] αἱ δ' ἄρ' ὑπὸ τρόπιδι στιβαρῇ στενάχοντο φάλαγγες  
[389] τριβόμεναι περὶ δέ σφιν αἰδὼν κήκιε λιγνὺς  
[390] βριθοσύνη, κατόλισθε δ' ἔσω ἄλῃς· οἱ δὲ μιν αὖθι  
[391] ἄψ ἀνασειράζοντες ἔχον προτέρωσε κιοῦσαν.  
[392] σκαλμοῖς δ' ἀμφὶς ἔρετμὰ κατήρτυον· ἐν δὲ οἱ ἰστὸν  
[393] λαίφεά τ' εὐποίητα καὶ ἀρμαλιὴν ἐβάλοντο.  
[394] αὐτὰρ ἐπεὶ τὰ ἔκαστα περιφραδέως ἀλέγυναν,  
[395] κληῖδας μὲν πρῶτα πάλῳ διεμοιρήσαντο,  
[396] ἄνδρ' ἐντυναμένῳ δοιῶ μίαν· ἐκ δ' ἄρα μέσσην  
[397] ἥρεον Ἡρακλῆϊ καὶ ἡρώων ἄτερ ἄλλων  
[398] Ἀγκαίῳ, Τεγέης ὃς ῥα πτολίεθρον ἔναιεν.  
[399] τοῖς μέσσην οἰοῖσιν ἀπὸ κληῖδα λίποντο  
[400] αὐτῶς, οὐτι πάλῳ· ἐπὶ δ' ἔτρεπον αἰνήσαντες  
[401] Τίφυν ἐυστεῖρης οἴηια νηὸς ἔρυσθαι.  
[402] ἔνθεν δ' αὖ λαίγδας ἄλῃς σχεδὸν ὀχλίζοντες  
[403] νήεον αὐτόθι βωμὸν ἐπάκτιον Ἀπόλλωνος,  
[404] Ἀκτίου Ἐμβασίοιο τ' ἐπώνυμον· ὧκα δὲ τοί γε  
[405] φिटροὺς ἀζαλέης στόρεσαν καθύπερθεν ἐλαίης.  
[406] τείως δ' αὖτ' ἀγέληθεν ἐπιπροέηκαν ἄγοντες  
[407] βουκόλοι Αἰσονίδαο δῶν βόε. τοὺς δ' ἐρύσαντο  
[408] κουρότεροι ἐτάρων βωμοῦ σχεδόν. οἱ δ' ἄρ' ἔπειτα  
[409] χέρνιβά τ' οὐλοχύτας τε παρέσχεθον. αὐτὰρ Ἰήσων  
[410] εὐχετο κεκλόμενος πατρώιον Ἀπόλλωνα·  
[411] 'κλῦθι ἄναξ, Παγασάς τε πόλιν τ' Αἰσωνίδα ναίων,  
[412] ἡμετέροιο τοκῆος ἐπώνυμον, ὃς μοι ὑπέστης  
[413] Πυθοῖ χρειομένῳ ἄνυσιν καὶ πείραθ' ὁδοῖο



[414] **σημανέειν**, αὐτὸς γὰρ **ἐπαίτιος** **ἔπλευ** **ἀέθλων**.  
[415] αὐτὸς νῦν **ἄγε** **νῆα** σὺν **ἀρτεμέεσσιν** **ἐταίροις**  
[416] **κεῖσέ** **τε** καὶ **παλίνορσον** ἐς **Ἑλλάδα**. **σοὶ** **δ'** ἂν **ὀπίσσω**  
[417] **τόσσων**, ὅσσοι **κεν** **νοστήσομεν**, **ἀγλαὰ** **ταύρων**  
[418] **ἱρὰ** **πάλιν** **βωμῶ** **ἐπιθήσομεν**. **ἄλλα** **δὲ** **Πυθοῖ**,  
[419] **ἄλλα** **δ'** ἐς **Ὀρτυγίην** **ἀπερείσια** **δῶρα** **κομίσσω**.  
[420] **νῦν** **δ'** **ἴθι**, καὶ **τήνδ'** ἡμιν, **Ἐκηβόλε**, **δέξο** **θυηλὴν**,  
[421] ἦν **τοι** **τῆσδ'** **ἐπίβαθρα** **χάριν** **προτεθείμεθα** **νηὸς**  
[422] **πρωτίστην**. **λύσαιμι** **δ'** **ἄναξ**, **ἐπ'** **ἀπήμονι** **μοίρῃ**  
[423] **πείσματα** **σὴν** **διὰ** **μήτιν**. **ἐπιπνεύσειε** **δ'** **ἀήτης**  
[424] **μείλιχος**, **ὦ** **κ'** **ἐπὶ** **πόντον** **ἐλευσόμεθ'** **εὐδιόωντες**.  
[425] ἦ, καὶ **ἄμ'** **εὐχολῇ** **προχύτας** **βάλε**. **τῷ** **δ'** **ἐπὶ** **βουσίῳ**  
[426] **ζωσάσθην**, **Ἀγκαῖος** **ὑπέρβιος**, **Ἡρακλῆς** **τε**.  
[427] ἦτοι **ὁ** **μὲν** **ρόπάλῳ** **μέσσον** **κάρη** **ἀμφὶ** **μέτωπα**  
[428] **πλῆξεν**, **ὁ** **δ'** **ἀθρόος** **αὔθι** **πεσὼν** **ἐνερείσατο** **γαίῃ**.  
[429] **Ἀγκαῖος** **δ'** **ἐτέροιο** **κατὰ** **πλατὺν** **αὐχένα** **κόψας**  
[430] **χαλκείῳ** **πελέκει** **κρατεροὺς** **διέκερσε** **τένοντας**.  
[431] **ἤριπε** **δ'** **ἀμφοτέροισι** **περιρρηδῆς** **κεράεσσιν**.  
[432] **τοὺς** **δ'** **ἔταροι** **σφάξαν** **τε** **θοῶς**, **δεῖράν** **τε** **βοείας**,  
[433] **κόπτον**, **δαίτρευνόν** **τε**, καὶ **ἱερὰ** **μῆρ'** **ἐτάμοντο**,  
[434] **κὰδ** **δ'** **ἄμυδις** **τάγε** **πάντα** **καλύψαντες** **πύκα** **δημῶ**  
[435] **καῖον** **ἐπὶ** **σχίζησιν**. **ὁ** **δ'** **ἀκρήτους** **χέε** **λοιβὰς**  
[436] **Αἰσονίδης**, **γῆθει** **δὲ** **σέλας** **θηεύμενος** **Ἴδμων**  
[437] **πάντοσε** **λαμπόμενον** **θυέων** **ἄπο** **τοῖό** **τε** **λιγνὺν**  
[438] **πορφυρέαις** **ἐλίκεσσιν** **ἐναΐσιμον** **αἰσσοῦσαν**.  
[439] **αἶψα** **δ'** **ἀπηλεγέως** **νόον** **ἔκφατο** **Λητοῖδα**.  
[440] **ὑμῖν** **μὲν** **δὴ** **μοῖρα** **θεῶν** **χρεῖά** **τε** **περῆσαι**  
[441] **ἐνθάδε** **κῶας** **ἄγοντας**. **ἀπειρέσιοι** **δ'** **ἐνὶ** **μέσσω**  
[442] **κεῖσέ** **τε** **δεῦρό** **τ'** **ἔασιν** **ἀνερχομένοισιν** **ἄεθλοι**.  
[443] **αὐτὰρ** **ἐμοὶ** **θανέειν** **στυγερῇ** **ὑπὸ** **δαίμονος** **αἴση**  
[444] **τηλόθι** **που** **ἐπέρωται** **ἐπ'** **Ἀσίδος** **ἡπείριοι**.  
[445] **ὧδε** **κακοῖς** **δεδαῶς** **ἔτι** **καὶ** **πάρος** **οἰωνοῖσιν**  
[446] **πότμον** **ἐμὸν** **πάτρης** **ἐξήιον**, **ὄφρ'** **ἐπιβαίην**  
[447] **νηός**, **ἐυκλείη** **δὲ** **δόμοις** **ἐπιβάντι** **λίπηται**.  
[448] **ὧς** **ἄρ'** **ἔφη**. **κοῦροι** **δὲ** **θεοπροπίης** **αἰούντες**  
[449] **νόστῳ** **μὲν** **γῆθησαν**, **ἄχος** **δ'** **ἔλεν** **Ἴδμονος** **αἴση**.  
[450] **ἦμος** **δ'** **ἡέλιος** **σταθερὸν** **παραμείβεται** **ἦμαρ**,  
[451] **αἰ** **δὲ** **νέον** **σκοπέλοισιν** **ὑποσκιόωνται** **ἄρourke**,  
[452] **δαιελινὸν** **κλίνοντος** **ὑπὸ** **ζόφον** **ἡελίοιο**,  
[453] **τῆμος** **ἄρ'** **ἤδη** **πάντες** **ἐπὶ** **ψαμάθοισι** **βαθεῖαν**  
[454] **φυλλάδα** **χευάμενοι** **πολιοῦ** **πρόπαρ** **αἰγιαλοῖο**  
[455] **κέκλινθ'** **ἐξείης**. **παρὰ** **δέ** **σφισι** **μυρί'** **ἔκειτο**  
[456] **εἶδατα**, καὶ **μέθυ** **λαρόν**, **ἀφυσσαμένων** **προχόησιν**  
[457] **οἶνοχών**. **μετέπειτα** **δ'** **ἀμοιβαδὶς** **ἀλλήλοισιν**  
[458] **μυθεῦνθ'**, **οἷά** **τε** **πολλὰ** **νέοι** **παρὰ** **δαιτὶ** **καὶ** **οἶνῳ**  
[459] **τερπνῶς** **ἐψιώνονται**, **ὅτ'** **ἄατος** **ὑβρις** **ἀπείη**.  
[460] **ἔνθ'** **αὖτ'** **Αἰσονίδης** **μὲν** **ἀμήχανος** **εἶν** **ἐοῖ** **αὐτῷ**  
[461] **πορφύρεσκεν** **ἕκαστα** **κατηφιόωντι** **ἐοικώς**.  
[462] **τὸν** **δ'** **ἄρ'** **ὑποφρασθεὶς** **μεγάλη** **ὀπὶ** **νεῖκεσεν** **Ἴδας**.  
[463] **Ἀἰσονίδη**, **τίνα** **τήνδε** **μετὰ** **φρεσὶ** **μήτιν** **ἐλίσσεις**;  
[464] **αὐδα** **ἐνὶ** **μέσσοισι** **τεδὸν** **νόον**. **ἦέ** **σε** **δαμνᾷ**  
[465] **τάρβος** **ἐπιπλόμενον**, **τό** **τ'** **ἀνάγκιδας** **ἄνδρας** **ἀτύζει**;

[466] ἴστω νῦν δόρυ θοῦρον, ὅτῳ περιώσιον ἄλλων  
[467] κύδος ἐνὶ πτολέμοισιν αἰίρομαι, οὐδέ μ' ὀφέλλει  
[468] Ζεὺς τόσον, ὅσσάτιόν περ ἐμὸν δόρυ, μή νύ τι πῆμα  
[469] λoίγιον ἔσσεσθαι, μηδ' ἀκράαντον ἄεθλον  
[470] ἴδew ἐσπομένοιο, καὶ εἰ θεὸς ἀντιόωτο.  
[471] τοῖόν μ' Ἀρήνηθεν ἄοσσητῆρα κομίζεις.  
[472] ἦ, καὶ ἐπισχόμενος πλεῖον δέπας ἀμφοτέρησιν  
[473] πῖνε χαλίκρητον λαρὸν μέθυ· δεύετο δ' οἶνω  
[474] χεῖλεα, κυάνεαί τε γενειάδες· οἱ δ' ὁμάδησαν  
[475] πάντες ὁμῶς, Ἴδμων δὲ καὶ ἀμφαδίην ἀγόρευσεν·  
[476] ῥδαιμόνιε, φρονέεις ὀλοφώια καὶ πάρος αὐτῶ.  
[477] ἦέ τοι εἰς ἄτην ζωρὸν μέθυ θαρσαλέον κῆρ  
[478] οἰδάνει ἐν στήθεσσι, θεοὺς δ' ἀνέηκεν ἀτίζειν;  
[479] ἄλλοι μῦθοι ἔασι παρήγοροι, οἷσί περ ἀνὴρ  
[480] θαρσύνοι ἔταρον· σὺ δ' ἀτάσθαλα πάμπαν ἔειπας,  
[481] τοῖα φάτις καὶ τοὺς πρὶν ἐπιφλύειν μακάρεσσιν  
[482] υἷας Ἀλωιάδας, οἷς οὐδ' ὅσον ἰσοφαρίζεις  
[483] ἡνορέην· ἔμπης δὲ θooῖς ἐδάμησαν ὀιστοῖς  
[484] ἄμφω Λητοῖδo, καὶ ἴφθιμοί περ ἐόντες.  
[485] ὥς ἔφατ'· ἐκ δ' ἐγέλασσαν ἄδην Ἀφαρήιος Ἴδας  
[486] καὶ μιν ἐπιλλίζων ἡμεῖβετο κερτομίοισιν·  
[487] ἄγρει νυν τόδε σῆσι θεοπροπίησιν ἐνίσπες,  
[488] εἰ καὶ ἐμοὶ τοιόνδε θεοὶ τελέουσιν ὄλεθρον,  
[489] οἷον Ἀλωιάδησι πατὴρ τεὸς ἐγγυάλιξεν.  
[490] φράζεο δ' ὅπως χεῖρας ἐμὰς σόος ἐξαλέοιο,  
[491] χρεῖῳ θεσπίζων μεταμῶνιον εἴ κεν ἀλώης.  
[492] Χώετ' ἐνιπτάζων· προτέρω δέ κε νεῖκος ἐτύχθη,  
[493] εἰ μὴ δηριόνοντας ὁμοκλήσαντες ἐταῖροι  
[494] αὐτός τ' Αἰσονίδης κατερήτυεν· ἂν δὲ καὶ Ὀρφεὺς  
[495] λαιῇ ἀνασχόμενος κίθαριν πείραζεν ἀοιδῆς.  
[496] ἦειδεν δ' ὥς γαῖα καὶ οὐρανὸς ἠδὲ θάλασσα,  
[497] τὸ πρὶν ἐπ' ἀλλήλοισι μιῇ συναρηρότα μορφῇ,  
[498] νεῖκεος ἐξ ὀλοοῖο διέκριθεν ἀμφὶς ἕκαστα·  
[499] ἦδ' ὥς ἔμπεδον αἰὲν ἐν αἰθέρι τέκμαρ ἔχουσιν  
[500] ἄστρα σεληναίη τε καὶ ἡελίοιο κέλευθοι·  
[501] οὐρεά θ' ὥς ἀνέτειλε, καὶ ὥς ποταμοὶ κελάδοντες  
[502] αὐτῇσιν νύμφησι καὶ ἔρπετὰ πάντ' ἐγένοντο.  
[503] ἦειδεν δ' ὥς πρῶτον Ὀφίων Εὐρυνόμη τε  
[504] Ὠκεανὶς νιφόντος ἔχον κράτος Οὐλύμποιο·  
[505] ὥς τε βίη καὶ χερσὶν ὁ μὲν Κρόνῳ εἵκαθε τιμῆς,  
[506] ἠ δὲ Ῥέῃ, ἔπεσον δ' ἐνὶ κύμασιν Ὠκεανοῖο·  
[507] οἱ δὲ τέως μακάρεσσι θεοῖς Τιτῆσιν ἄνασσαν,  
[508] ὄφρα Ζεὺς ἔτι κοῦρος, ἔτι φρεσὶ νῆπια εἰδώς,  
[509] Δικταῖον ναίεσκεν ὑπὸ σπέρος· οἱ δὲ μιν οὐπω  
[510] γηγενέες Κύκλωπες ἐκαρτύναντο κεραυνῶ,  
[511] βροντῇ τε στεροπῇ τε· τὰ γὰρ Διὶ κύδος ὀπάζει.  
[512] ἦ, καὶ ὁ μὲν φόρμιγγα σὺν ἀμβροσίῃ σκέθεν αὐδῇ.  
[513] τοὶ δ' ἄμοτον λήξαντος ἔτι προύχοντο κάρηνα  
[514] πάντες ὁμῶς ὀρθοῖσιν ἐπ' οὐασιν ἡρεμέοντες  
[515] κηληθμῶ· τοῖόν σφιν ἐνέλλιπε θέλκτρον ἀοιδῆς.  
[516] οὐδ' ἐπὶ δὴν μετέπειτα κερασσάμενοι Διὶ λοιβάς,  
[517] ἠ θέμις, ἐστηῶτες ἐπὶ γλώσσησι χέοντο

[518] αἰθομέναις, ὕπνου δὲ διὰ κνέφας ἐμνώνοντο.  
[519] αὐτὰρ ὅτ' αἰγλήεσσα φαεινοῖς ὄμμασιν ἦώς  
[520] Πηλίου αἰπρινὰς ἶδεν ἄκριας, ἐκ δ' ἀνέμοιο  
[521] εὐδίοι ἐκλύζοντο τινασσομένης ἀλὸς ἄκραι,  
[522] δὴ τότε ἀνέγρετο Τίφυς· ἄφαρ δ' ὀρόθυνεν ἐταίρους  
[523] βαινέμεναι τ' ἐπὶ νῆα καὶ ἀρτύνασθαι ἐρετμά.  
[524] σμερδαλέον δὲ λιμὴν Παγασῆιος ἤδὲ καὶ αὐτὴ  
[525] Πηλιδὸς ἴαχεν Ἀργῶ ἐπισπέρχουσα νέεσθαι.  
[526] ἐν γὰρ οἱ δόρυ θεῖον ἐλήλατο, τό ρ' ἀνὰ μέσσην  
[527] στεῖραν Ἀθηναίη Δωδωνίδος ἤρμοσε φηγοῦ.  
[528] οἱ δ' ἀνὰ σέλματα βάντες ἐπισχερῶ ἀλλήλοισιν,  
[529] ὡς ἐδάσαντο πάροιθεν ἐρεσσέμεν ὦ ἐνὶ χώρῳ,  
[530] εὐκόσμως σφετέροισι παρ' ἔντεσιν ἐδριόωντο.  
[531] μέσσω δ' Ἀγκαῖος μέγα τε σθένης Ἡρακλῆος  
[532] ἴζανον· ἄγχι δέ οἱ ρόπαλον θέτο, καὶ οἱ ἔνερθεν  
[533] ποσσὶν ὑπεκλύσθη νηὸς τρόπις· εἶλκετο δ' ἤδη  
[534] πείσματα, καὶ μέθυ λείβον ὑπερθ' ἀλός. αὐτὰρ Ἰήσων  
[535] δακρυόεις γαίης ἀπὸ πατρίδος ὄμματ' ἔνεικεν.  
[536] οἱ δ' ὥστ' ἠΐθεοι Φοῖβω χορὸν ἢ ἐνὶ Πυθοῖ  
[537] ἢ που ἐν Ὀρτυγίῃ, ἢ ἐφ' ὕδασιν Ἰσμηνοῖο  
[538] στησάμενοι, φόρμιγγος ὑπαὶ περὶ βωμὸν ὁμαρτῇ  
[539] ἐμμελέως κραιπνοῖσι πέδον ῥήσσωσι πόδεσσιν·  
[540] ὥς οἱ ὑπ' Ὀρφῆος κιθάρῃ πέπληγον ἐρετμοῖς  
[541] πόντου λάβρον ὕδωρ, ἐπὶ δὲ ρόθια κλύζοντο·  
[542] ἀφρῶ δ' ἔνθα καὶ ἔνθα κελαινὴ κήκιεν ἄλμη  
[543] δεινὸν μορμύρουσα ἐρισθενέων μένει ἀνδρῶν.  
[544] στράπτε δ' ὑπ' ἡελίῳ φλογὶ εἵκελα νηὸς ἰούσης  
[545] τεύχεα· μακρὰ δ' αἰὲν ἐλευκαίνοντο κέλευθοι,  
[546] ἀτραπὸς ὡς χλοεροῖο διειδομένη πεδίοιο.  
[547] πάντες δ' οὐρανόθεν λεῦσσον θεοὶ ἥματι κείνῳ  
[548] νῆα καὶ ἡμιθέων ἀνδρῶν μένος, οἳ τότε ἄριστοι  
[549] πόντον ἐπιπλώεσκον· ἐπ' ἀκροτάτῃσι δὲ νύμφαι  
[550] Πηλιίδες κορυφῇσιν ἐθάμβεον εἰσορόωσαι  
[551] ἔργον Ἀθηναίης Ἰτωνίδος, ἣ δὲ καὶ αὐτοῦς  
[552] ἥρωας χεῖρεσσιν ἐπικραδάοντας ἐρετμά.  
[553] αὐτὰρ ὃ γ' ἐξ ὑπάτου ὄρεος κίεν ἄγχι θαλάσσης  
[554] χείρων Φιλλυρίδης, πολὺν δ' ἐπὶ κύματος ἀγῇ  
[555] τέγγε πόδας, καὶ πολλὰ βαρεῖν χεὶρὶ κελεύων,  
[556] νόστον ἐπευφήμησεν ἀκηδέα νισσομένοισιν.  
[557] σὺν καὶ οἱ παράκοιτις ἐπωλένιον φορέουσα  
[558] Πηλεΐδην Ἀχιλῆα, φίλῳ δειδίσκετο πατρί.  
[559] οἱ δ' ὅτε δὴ λιμένος περιηγέα κάλλιπον ἀκτὴν  
[560] φραδμοσύνη μήτι τε δαΐφρονος Ἀγνιάδαο  
[561] Τίφυς, ὅς ρ' ἐνὶ χερσὶν ἐύξοα τεχνηέντως  
[562] πηδάλι' ἀμφιέπεσκ', ὄφρ' ἔμπεδον ἐξιθύνοι,  
[563] δὴ ῥα τότε μέγαν ἱστὸν ἐνεστήσαντο μεσόδμη,  
[564] δῆσαν δὲ προτόνοισι, ταυυσάμενοι ἐκάτερθεν,  
[565] καδ δ' αὐτοῦ λῖνα χεῦαν, ἐπ' ἡλακάτην ἐρύσαντες.  
[566] ἐν δὲ λιγὺς πέσεν οὖρος· ἐπ' ἰκριόφιν δὲ κάλῳας  
[567] ξεστῇσιν περόνησι διακριδὸν ἀμφιβαλόντες  
[568] Τισαῖην εὐκηλοὶ ὑπὲρ δολιχὴν θέον ἄκρην.  
[569] τοῖσι δὲ φορμίζων εὐθήμονι μέλπεν ἀοιδῇ

[570] Οιάγροιο πάις νηοσσόον εύπατέρειαν  
[571] Ἄρτεμιν, ἥ κείνας σκοπιάς ἀλὸς ἀμφιέπεσκεν  
[572] ῥυομένη καὶ γαῖαν Ἰωλκίδα· τοὶ δὲ βαθείης  
[573] ἰχθύες αἰσسونτες ὑπερθ' ἀλός, ἄμμιγα παύροις  
[574] ἄπλετοι, ὑγρὰ κέλευθα διασκαίροντες ἔποντο.  
[575] ὥς δ' ὁπότ' ἀγραύλοιο κατ' ἵχνια σημαντήρος  
[576] μυρία μῆλ' ἐφέπονται ἄδην κεκορημένα ποίης  
[577] εἰς αὖλιν, ὃ δέ τ' εἴσι πάρος σύριγ γι λιγείη  
[578] καλὰ μελιζόμενος νόμιον μέλος, ὥς ἄρα τοί γε  
[579] ὠμάρτευν· τὴν δ' αἰὲν ἐπασσύτερος φέρειν οὔρος.  
[580] αὐτίκα δ' ἡερίη πολυλήιος αἶα Πελασγῶν  
[581] δύετο, Πηλιάδας δὲ παρεξήμειβον ἐρίπνας  
[582] αἰὲν ἐπιπροθέοντες· ἔδυνε δὲ Σηπιάς ἄκρη,  
[583] φαίνετο δ' εἰναλίη Σκίαθος, φαίνοντο δ' ἄπωθεν  
[584] Πειρεσιαὶ Μάγνησά θ' ὑπεύδιος ἡπείροιο  
[585] ἀκτὴ καὶ τύμβος Δολοπήιος· ἔνθ' ἄρα τοί γε  
[586] ἐσπέριοι ἀνέμοιο παλιμπνοίησιν ἔκελσαν,  
[587] καὶ μιν κυδαίνοντες ὑπὸ κνέφας ἔντομα μῆλων  
[588] κείαν, ὀρινομένης ἀλὸς οἶδματι· διπλόα δ' ἀκταῖς  
[589] ἤματ' ἐλινύεσκον· ἀτὰρ τριτάτῳ προέηκαν  
[590] νῆα, τανυσσάμενοι περιώσιον ὑπόθι λαῖφος.  
[591] τὴν δ' ἀκτὴν Ἀφέτας Ἀργοῦς ἔτι κικλήσκουσιν.  
[592] ἔνθεν δὲ προτέρωσε παρεξέθεον Μελίβοιαν.  
[593] ἀκτὴν τ' αἰγιαλὸν τε δυσήνεμον εἰσορόωντες.  
[594] ἠῶθεν δ' Ὀμόλην αὐτοσχεδὸν εἰσορόωντες  
[595] πόντῳ κεκλιμένην παρεμέτρεον· οὐδ' ἔτι δηρὸν  
[596] μέλλον ὑπὲκ ποταμοῖο βαλεῖν Ἀμύροιο ῥέεθρα.  
[597] κείθεν δ' Εὐρυμενάς τε πολυκλύστους τε φάραγγας  
[598] Ὅσσης Οὐλύμποιό τ' ἐσέδρακον· αὐτὰρ ἔπειτα  
[599] κλίτεα Παλλήναια, Καναστραίην ὑπὲρ ἄκρην,  
[600] ἦνυσαν ἐννύχιοι πνοιῇ ἀνέμοιο θέοντες.  
[601] ἦρι δὲ νισσομένοισιν Ἄθω ἀνέτελλε κολώνη  
[602] Θρηκίη, ἥ τόσσον ἀπόπροθι Λῆμνον ἐοῦσαν,  
[603] ὅσσον ἐς ἔνδιόν κεν ἐύστολος ὀλκὰς ἀνύσσαι,  
[604] ἀκροτάτῃ κορυφῇ σκιάει, καὶ ἐσάχρι Μυρίνης.  
[605] τοῖσιν δ' αὐτῆμαρ μὲν ἄεν καὶ ἐπὶ κνέφας οὔρος  
[606] πάγχυ μάλ' ἀκράης, τετάνυστο δὲ λαίφεα νηός.  
[607] αὐτὰρ ἄμ' ἡελίοιο βολαῖς ἀνέμοιο λιπόντος  
[608] εἶρεσίη κρاناὴν Σιντηίδα Λῆμνον ἴκοντο.  
[609] ἔνθ' ἄμυδις πᾶς δῆμος ὑπερβασίησι γυναικῶν  
[610] νηλειῶς δέδμητο παροιχομένῳ λυκάβαντι.  
[611] δὴ γὰρ κουριδίας μὲν ἀπηνήναντο γυναῖκας  
[612] ἄνδρες ἐχθήραντες, ἔχον δ' ἐπὶ ληιάδεσσιν  
[613] τρηχὺν ἔρον, ἃς αὐτοὶ ἀγίνεον ἀντιπέρηθεν  
[614] Θρηκίην δηοῦντες· ἐπεὶ χόλος αἰνὸς ὄπαζεν  
[615] Κύπιδος, οὐνεκά μιν γεράων ἐπὶ δηρὸν ἄτισσαν.  
[616] ὦ μέλεια, ζήλοιό τ' ἐπισμυγερώς ἀκόρητοι.  
[617] οὐκ οἶον σὺν τῆσιν ἐοὺς ἔρραισαν ἀκοίτας  
[618] ἀμφ' εὐνῇ, πᾶν δ' ἄρσεν ὁμοῦ γένος, ὥς κεν ὀπίσσω  
[619] μήτινα λευγαλέοιο φόνου τίσειαν ἀμοιβήν.  
[620] οἷη δ' ἐκ πασέων γεραροῦ περιφείσατο πατρὸς  
[621] Ὑπιπύλεια Θόαντος, ὃ δὴ κατὰ δῆμον ἄνασσεν·

[622] λάρνακι δ' ἐν κοίλῃ μιν ὑπερθ' ἄλδος ἦκε φέρεσθαι,  
[623] αἶ κε φύγῃ. καὶ τὸν μὲν ἐς Οἰνοίην ἐρύσαντο  
[624] πρόσθεν, ἀτὰρ Σικινόν γε μεθύστερον αὐδηθεῖσαν  
[625] νῆσον, ἐπακτῆρες, Σικίνου ἄπο, τὸν ῥα Θόαντι  
[626] νηιάς Οἰνοίῃ νύμφῃ τέκεν εὐνηθεῖσα.  
[627] τῇσι δὲ βουκόλιαί τε βοῶν χάλκειά τε δύνειν  
[628] τεύχεα, πυροφόρους τε διατμήξασθαι ἀρούρας  
[629] ῥηίτερον πάσῃσιν Ἀθηναίης πέλεν ἔργων,  
[630] οἷς αἰεὶ τὸ πάροιθεν ὀμίλεον. ἀλλὰ γὰρ ἔμπης  
[631] ἦ θαμὰ δὴ πάπταινον ἐπὶ πλατὺν ὄμμασι πόντον  
[632] δείματι λευγαλέῳ, ὁπότε Θρήικες ἴασιν.  
[633] τῷ καὶ ὄτ' ἐγγύθι νήσου ἐρεσσομένην ἴδον Ἀργῶ,  
[634] αὐτίκα πασσυδίῃ πυλέων ἔκτοσθε Μυρίνης  
[635] δῆλα τεύχεα δῦσαι ἐς αἰγιαλὸν προχέοντο,  
[636] Θυιάσιν ὠμοβόροις ἵκελαι· φὰν γὰρ που ἰκάνειν  
[637] Θρήικας· ἡ δ' ἅμα τῇσι Θοαντιάς Ὑπιπύλεια  
[638] δῶν' ἐνὶ τεύχεσι πατρός. ἀμηχανίῃ δ' ἐχέοντο  
[639] ἄφθογγοι· τοῖόν σφιν ἐπὶ δέος ἠωρεῖτο.  
[640] τείως δ' αὖτ' ἐκ νηὸς ἀριστῆες προέηκαν  
[641] Αἰθαλίδην κήρυκα θοόν, τῷπέρ τε μέλεσθαι  
[642] ἀγγελίας καὶ σκῆπτρον ἐπέτρεπον Ἑρμείας,  
[643] σφωιτέριοι τοκῆος, ὃ οἱ μνηστὶν πόρε πάντων  
[644] ἄφθιτον· οὐδ' ἔτι νῦν περ ἀποιομένου Ἀχέροντος  
[645] δίνας ἀπροφάτους ψυχὴν ἐπιδέδρομε λήθη·  
[646] ἀλλ' ἤγ' ἔμπεδον αἰὲν ἀμειβομένη μεμόρηται,  
[647] ἄλλοθ' ὑποχθονίοις ἐναρίθμιος, ἄλλοτ' ἐς αὐγὰς  
[648] ἡλείου ζωοῖσι μετ' ἀνδράσιν. ἀλλὰ τί μύθους  
[649] Αἰθαλίδεω χρεῖώ με διηνεκῶς ἀγορεύειν;  
[650] ὅς ῥα τόθ' Ὑπιπύλην μειλίξατο δέχθαι ἰόντας  
[651] ἡματος ἀνομένοιο διὰ κνέφας· οὐδὲ μὲν ἠοῖ  
[652] πείσματα νηὸς ἔλυσαν ἐπὶ πνοιῇ βορέας.  
[653] Λημνιάδες δὲ γυναῖκες ἀνὰ πτόλιν ἴζον ἰοῦσαι  
[654] εἰς ἀγορήν· αὐτὴ γὰρ ἐπέφραδεν Ὑπιπύλεια.  
[655] καὶ ῥ' ὅτε δὴ μάλα πᾶσαι ὀμιλαδὸν ἠγερέθοντο,  
[656] αὐτίκ' ἄρ' ἢ γ' ἐνὶ τῇσιν ἐποτρύνουσ' ἀγόρευεν·  
[657] ὦφιλαι, εἰ δ' ἄγε δὴ μενοεικέα δῶρα πόρωμεν  
[658] ἀνδράσιν, οἷά τ' ἔοικεν ἄγειν ἐπὶ νηὸς ἔχοντας,  
[659] ἦια, καὶ μέθυ λαρόν, ἵν' ἔμπεδον ἔκτοθι πύργων  
[660] μίμνοιεν, μηδ' ἅμμε κατὰ χρεῖῳ μεθέποντες  
[661] ἀτρεκέως γνῶσι, κακῇ δ' ἐπὶ πολλὸν ἴκηται  
[662] βάξις· ἐπεὶ μέγα ἔργον ἐρέξαμεν, οὐδέ τι πάμπαν  
[663] θυμηδὲς καὶ τοῖσι τό γ' ἔσσεται, εἴ κε δαεῖεν.  
[664] ἡμετέρῃ μὲν νῦν τοίῃ παρενήνοθε μῆτις·  
[665] ὁμέων δ' εἴ τις ἄρειον ἔπος μητίσεται ἄλλῃ,  
[666] ἐγρέσθω· τοῦ γάρ τε καὶ εἵνεκα δεῦρ' ἐκάλεσσα.  
[667] ὥς ἄρ' ἔφη, καὶ θῶκον ἐφίζανε πατρός ἐοῖο  
[668] λάνιν· αὐτὰρ ἔπειτα φίλῃ τροφὸς ὤρτο Πολυξῶ,  
[669] γήραι δὴ ῥικνοῖσιν ἐπισκάζουσα πόδεσσιν,  
[670] βάκτρῳ ἐρειδομένη, περὶ δὲ μενέαιν' ἀγορεῦσαι.  
[671] τῇ καὶ παρθενικαὶ πίσυρες σχεδὸν ἐδριόωντο  
[672] ἀδμήτες λευκῇσιν ἐπιχνοασύσῃ ἐθείραις.  
[673] στῇ δ' ἄρ' ἐνὶ μέσση ἀγορῇ, ἀνὰ δ' ἔσχεθε δειρὴν



[674] ἦκα μόλις κυφοῖο μεταφρένου, ὦδέ τ' ἔειπεν·  
[675] 'ὦρα μὲν, ὡς αὐτῇ περ ἐφاندάνει Ὑπιπυλείη,  
[676] πέμπωμεν ξείνοισιν, ἐπεὶ καὶ ἄρειον ὀπάσσαι.  
[677] ὕμμι γε μὴν τίς μῆτις ἐπαύρεσθαι βίότιο,  
[678] αἶ κεν ἐπιβρίση Θρήϊξ στρατός, ἡέ τις ἄλλος  
[679] δυσμενέων, ἃ τε πολλὰ μετ' ἀνθρώποισι πέλονται;  
[680] ὡς καὶ νῦν ὁδ' ὄμιλος ἀνωίστως ἐφικάνει.  
[681] εἰ δὲ τὸ μὲν μακάρων τις ἀποτρέποι, ἄλλα δ' ὀπίσσω  
[682] μυρία δηιοτήτος ὑπέρτερα πῆματα μίμνει,  
[683] εὖτ' ἂν δὴ γεραραὶ μὲν ἀποφθινύθωσι γυναῖκες,  
[684] κουρότεραι δ' ἄγονοι στυγερὸν ποτὶ γῆρας ἵκησθε.  
[685] πῶς τῆμος βώσεσθε δυσάμμοροι; ἦε βαθείαις  
[686] αὐτόματοι βόες ὕμιν ἐνιζευχθέντες ἀρούραις  
[687] γειοτόμον νειοῖο διειρύσσουσιν ἄροτρον,  
[688] καὶ πρόκα τελλομένου ἔτεος στάχυν ἀμήσονται;  
[689] ἦ μὲν ἐγών, εἰ καὶ με τὰ νῦν ἔτι πεφρίκασιν  
[690] κῆρες, ἐπερχόμενόν που οἶομαι εἰς ἔτος ἤδη  
[691] γαῖαν ἐφέσσεσθαι, κτερέων ἀπὸ μοῖραν ἐλοῦσαν  
[692] αὐτως, ἢ θέμις ἐστί, πάρος κακότητα πελάσσαι.  
[693] ὀπλοτέρησι δὲ πάγχυ τάδε φράζεσθαι ἄνωγα.  
[694] νῦν γὰρ δὴ παρὰ ποσσὶν ἐπήβολός ἐστ' ἄλεωρή,  
[695] εἰ κεν ἐπιτρέψητε δόμους καὶ λήϊδα πᾶσαν  
[696] ὑμετέρην ξείνοισι καὶ ἀγλαὸν ἄστρ' ἐμέσθαι.'  
[697] ὥς ἔφατ'· ἐν δ' ἀγορῇ πλῆτο θρόου. εὖαδε γάρ σφιν  
[698] μῦθος. ἀτὰρ μετὰ τήνγε παρασχεδὸν αὐτὶς ἀνῶρτο  
[699] Ὑπιπύλῃ, καὶ τοῖον ὑποβλήδην ἔπος ηὔδα·  
[700] 'εἰ μὲν δὴ πάσῃσιν ἐφاندάνει ἥδε μενοινή,  
[701] ἤδη κεν μετὰ νῆα καὶ ἄγγελον ὀτρύναιμι.'  
[702] ἦ ῥα, καὶ Ἴφινόην μετεφώνεεν ἄσπον ἐοῦσαν·  
[703] 'ὄρσο μοι, Ἴφινόη, τοῦδ' ἀνέρος ἀντιόωσα,  
[704] ἡμέτερόνδε μολεῖν, ὅστις στόλου ἡγεμονεύει,  
[705] ὄφρα τί οἱ δῆμοιο ἔπος θυμῆρες ἐνίσπω·  
[706] καὶ δ' αὐτοὺς γαίης τε καὶ ἄστεος, αἶ κ' ἐθέλωσιν,  
[707] κέκλεο θαρσαλέως ἐπιβαινέμεν εὐμενέοντας.'  
[708] ἦ, καὶ ἔλυσ' ἀγορήν, μετὰ δ' εἰς ἐὼν ὤρτο νέεσθαι.  
[709] ὥς δὲ καὶ Ἴφινόη Μινύας ἵκεθ'· οἱ δ' ἐρέεινον,  
[710] χρεῖος ὃ τι φρονέουσα μετήλυθεν. ὦκα δὲ τοὺς γε  
[711] πασσυδίῃ μύθοισι προσέννεπεν ἐξερέοντας·  
[712] 'κούρη τοί μ' ἐφέηκε Θοαντιάς ἐνθάδ' ἰοῦσαν,  
[713] Ὑπιπύλῃ, καλέειν νηὸς πρόμον, ὅστις ὄρωρεν,  
[714] ὄφρα τί οἱ δῆμοιο ἔπος θυμῆρες ἐνίσπη·  
[715] καὶ δ' αὐτοὺς γαίης τε καὶ ἄστεος, αἶ κ' ἐθέλητε,  
[716] κέκλεται αὐτίκα νῦν ἐπιβαινέμεν εὐμενέοντας.'  
[717] ὥς ἄρ' ἔφη· πάντεσσι δ' ἐναΐσιμος ἦνδανε μῦθος.  
[718] Ὑπιπύλῃ δ' εἶσαντο καταφθιμένιο θόαντος  
[719] τηλυγέτην γεγαυῖαν ἀνασσεμέν· ὦκα δὲ τόν γε  
[720] πέμπον ἵμεν, καὶ δ' αὐτοὶ ἐπεντύνοντο νέεσθαι.  
[721] αὐτὰρ ὃ γ' ἀμφ' ὦμοισι θεᾶς Τριτωνίδος ἔργον,  
[722] δίπλακα πορφυρέην περονήσατο, τήν οἱ ὅπασσεν  
[723] Παλλάς, ὅτε πρῶτον δρυόχους ἐπεβάλλετο νηὸς  
[724] Ἀργούς, καὶ κανόνεσσι δάε ζυγὰ μετρήσασθαι.  
[725] τῆς μὲν ῥηίτερόν κεν ἐς ἡέλιον ἀνιόντα



[726] ὅσσε βάλοις, ἢ κείνο μεταβλέψειας ἔρευθος.  
[727] δὴ γάρ τοι μέσση μὲν ἐρευθήεσσ' ἐτέτυκτο,  
[728] ἄκρα δὲ πορφυρέη πάντη πέλεν· ἐν δ' ἄρ' ἐκάστω  
[729] τέρματι δαίδαλα πολλὰ διακριδὸν εὖ ἐπέπαστο.  
[730] ἐν μὲν ἔσαν Κύκλωπες ἐπ' ἀφθίτῳ ἡμενοι ἔργῳ,  
[731] Ζηνὶ κεραυνὸν ἀνακτι πονεύμενοι· ὃς τόσον ἤδη  
[732] παμφαίνων ἐτέτυκτο, μιῆς δ' ἔτι δεύετο μῦνον  
[733] ἀκτῖνος, τὴν οἶδε σιδηρεΐης ἐλάσσκον  
[734] σφύρησιν, μαλεροῖο πυρὸς ζεΐουσιν αὐτμήν.  
[735] ἐν δ' ἔσαν Ἀντιόπης Ἀσωπίδος υἱέε δοιῶ,  
[736] Ἀμφίων καὶ Ζῆθος· ἀπύργωτος δ' ἔτι Θήβη  
[737] κείμετο πέλας, τῆς οἶγε νέον βάλλοντο δομαίους  
[738] ἰέμενοι. Ζῆθος μὲν ἐπωμαδὸν ἤέρταζεν  
[739] οὖρεος ἡλιβάτοιο κάρη, μογέοντι ἐοικώς·  
[740] Ἀμφίων δ' ἐπὶ οἱ χρυσέη φόρμιγγι λιγαίνων  
[741] ἦιε, δις τόσση δὲ μετ' ἵχνια νίσσετο πέτρῃ  
[742] ἐξεΐης δ' ἥσκητο βαθυπλόκαμος Κυθήρεια  
[743] Ἄρεος ὀχμάζουσα θοὸν σάκος· ἐκ δέ οἱ ὦμου  
[744] πῆχυν ἐπὶ σκαιὸν ξυνοχὴ κεχάλαστο χιτῶνος  
[745] νέρθεν ὑπὲκ μαζοῖο· τὸ δ' ἀντίον ἀτρεκὲς αὐτῶς  
[746] χαλκείῃ δείκηνον ἐν ἀσπίδι φαίνεται ἰδέσθαι.  
[747] ἐν δὲ βοῶν ἔσκειν λάσιος νομός· ἀμφὶ δὲ βουσὶν  
[748] Τηλεβόαι μάρναντο καὶ υἱέες Ἥλεκτρώωνος·  
[749] οἱ μὲν ἀμυνόμενοι, ἀτὰρ οἱ γ' ἐθέλοντες ἀμέρσαι,  
[750] ληισταὶ Τάφιοι· τῶν δ' αἵματι δεύετο λειμῶν  
[751] ἐρσῆεις, πολέες δ' ὀλίγους βιώνοντο νομῆας.  
[752] ἐν δὲ δῶω δίφροι πεπονῆατο δηριόωντες.  
[753] καὶ τὸν μὲν προπάροιθε Πέλοψ ἴθυνε, τινάσσων  
[754] ἡνία, σὺν δέ οἱ ἔσκει παραιβάτις Ἴπποδάμεια·  
[755] τὸν δὲ μεταδρομάδην ἐπὶ Μυρτίλος ἤλασεν ἵππους,  
[756] σὺν τῷ δ' Οἰνόμαος προτενὲς δόρυ χειρὶ μεμαρπῶς  
[757] ἄξονος ἐν πλήμνησι παρακλιδὸν ἀγνυμένοιο  
[758] πῖπτεν, ἐπεσσύμενος Πελοπῆια νῶτα δαΐξαι.  
[759] ἐν καὶ Ἀπόλλων Φοῖβος οἰστεύων ἐτέτυκτο,  
[760] βούπαις οὐπῶ πολλός, ἐὼν ἐρύοντα καλύπτρης  
[761] μητέρα θαρσαλέως Τιτυὸν μέγαν, ὃν ῥ' ἔτεκέν γε  
[762] δι' Ἑλάρη, θρέψεν δὲ καὶ ἄψ ἐλοχεύσατο Γαῖα.  
[763] ἐν καὶ Φρίξος ἔην Μινυήιος ὡς ἐτεόν περ  
[764] εἰσαίων κριοῦ, ὃ δ' ἄρ' ἐξενέποντι ἐοικώς.  
[765] κείνους κ' εἰσορώων ἀκέοις, ψεύδοιό τε θυμόν,  
[766] ἐλπόμενος πυκινήν τιν' ἀπὸ σφείων ἐσακοῦσαι  
[767] βάζιν, ὃ καὶ δηρόν περ ἐπ' ἐλπίδι θηήσαιο.  
[768] τοῖ' ἄρα δῶρα θεᾶς Τριτωνίδος ἦεν Ἀθήνης.  
[769] δεξιτερῇ δ' ἔλεν ἔγχος ἐκηβόλον, ὃ ῥ' Ἀταλάντη  
[770] Μαινάλῳ ἐν ποτέ οἱ ξεινήιον ἐγγυάλιξεν,  
[771] πρόφρων ἀντομένη· περὶ γὰρ μενέαινεν ἔπεσθαι  
[772] τὴν ὁδόν· ἀλλὰ γὰρ αὐτὸς ἐκὼν ἀπερήτυε κούρην,  
[773] δεῖσεν δ' ἀργαλέας ἔριδας φιλότητος ἔκητι.  
[774] βῆ δ' ἵμεναι προτὶ ἄστν, φαιινῶ ἀστέρϊ ἴσος,  
[775] ὃν ῥά τε νηγατέησιν ἐεργόμεναι καλύβησιν  
[776] νύμφαι θηήσαντο δόμων ὑπερ ἀντέλλοντα,  
[777] καὶ σφισι κυανέοιο δι' ἡέρος ὄμματα θέλγει

[778] καλὸν ἐρευθόμενος, γάνυται δέ τε ἡιθέοιο  
[779] παρθένος ἰμείρουσα μετ' ἄλλοδαποῖσιν ἐόντος  
[780] ἀνδράσιν, ὧ καὶ μιν μνηστὴν κομέουσι τοκῆες·  
[781] τῷ ἱκελος πρὸ πόληος ἀνὰ στίβον ἦεν ἥρως.  
[782] καὶ ῥ' ὅτε δὴ πυλέων τε καὶ ἄσπερος ἐντὸς ἔβησαν,  
[783] δημότεροι μὲν ὀπισθεν ἐπεκλονέοντο γυναῖκες,  
[784] γηθόσυναι ξείνῳ· ὁ δ' ἐπὶ χθονὸς ὄμματ' ἐρείσας  
[785] νίσσεται ἀπηλεγέως, ὄφρ' ἀγλαὰ δώμαθ' ἵκανεν  
[786] Ὑπιπύλης· ἄνεσαν δὲ πύλας προφανέντι θεράπναι  
[787] δικλίδας, εὐτύκτοισιν ἀρηρεμένας σανίδεσσιν.  
[788] ἔνθα μιν Ἴφινόη κλισμῷ ἐνι παμφανόωντι  
[789] ἐσσυμένως καλῆς διὰ παστάδος εἶσεν ἄγουσα  
[790] ἀντία δεσποίνης· ἡ δ' ἐγκλιδὸν ὅσσε βαλοῦσα  
[791] παρθενικὰς ἐρύθηνε παρηίδας· ἔμπα δὲ τὸν γε  
[792] αἰδομένη μύθοισι προσέννεπεν αἰμυλίοισιν·  
[793] ἔξεινε, τίη μίμνοντες ἐπὶ χρόνον ἔκτοθι πύργων  
[794] ἦσθ' αὐτως; ἐπεὶ οὐ μὲν ὑπ' ἀνδράσι ναιέται ἄστυ,  
[795] ἀλλὰ Ὀρηκίης ἐπινάστιοι ἡπείριοιο  
[796] πυροφόρους ἀρώσι γύας· κακότητα δὲ πᾶσαν  
[797] ἐξερέω νημερτές, ἴν' εὖ γνοίητε καὶ αὐτοί.  
[798] εὔτε Θόας ἀστοῖσι πατήρ ἐμὸς ἐμβασίλευεν,  
[799] τηνίκα Ὀρηκίην, οἱ τ' ἀντία ναιετάουσιν,  
[800] δήμου ἀπορνύμενοι λαοὶ πέρθεσκον ἐπαύλους  
[801] ἐκ νηῶν, αὐτῇσι δ' ἀπείρονα ληίδα κούραις  
[802] δεῦρ' ἄγον· οὐλομένης δὲ θεᾶς πορσύνετο μῆτις  
[803] Κύπριδος, ἥ τέ σφιν θυμοφθόρον ἐμβαλεν ἄτην.  
[804] δὴ γὰρ κουριδίας μὲν ἀπέστυγον, ἐκ δὲ μελάθρων,  
[805] ἥ ματίη εἷξαντες, ἀπεσσεύοντο γυναῖκας·  
[806] αὐτὰρ ληιάδεσσι δορικτήταις παρίαιον,  
[807] σχέτλιοι· ἥ μὲν δηρὸν ἐτέτλαμεν, εἴ κέ ποτ' αὖτις  
[808] ὅψε μεταστρέψωσι νόον· τὸ δὲ διπλόον αἰεὶ  
[809] πῆμα κακὸν προύβαινε· ἀτιμάζοντο δὲ τέκνα  
[810] γνήσι' ἐνὶ μεγάροις, σκοτίη δ' ἀνέτελλε γενέθλη.  
[811] αὐτως δ' ἀδμητές τε κόραι, χῆραί τ' ἐπὶ τῇσιν  
[812] μητέρες ἄμ πτολίεθρον ἀτμελέες ἀλάληντο.  
[813] οὐδὲ πατήρ ὀλίγον περ ἔῃς ἀλέγιζε θυγατρός,  
[814] εἰ καὶ ἐν ὀφθαλμοῖσι δαΐζομένην ὀρώωτο  
[815] μητρυιῆς ὑπὸ χερσὶν ἀτασθάλου· οὐδ' ἀπὸ μητρὸς  
[816] λώβην, ὥς τὸ πάροιθεν, ἀεικέα παῖδες ἄμυνον·  
[817] οὐδὲ κασιγνήτοισι κασιγνήτῃ μελε θυμῷ.  
[818] ἀλλ' οἶαι κούραι ληίτιδες ἐν τε δόμοισιν  
[819] ἐν τε χοροῖς ἀγορῇ τε καὶ εἰλαπίνησι μέλονται·  
[820] εἰσόκε τις θεὸς ἄμμιν ὑπέρβιον ἔμβαλε θάρσος,  
[821] ἂψ ἀναερχομένους Ὀρηκῶν ἀπο μηκέτι πύργους  
[822] δέχθαι, ἴν' ἡ φρονέοιεν ἅπερ θέμις, ἡέ πη ἄλλη  
[823] αὐταῖς ληιάδεσσιν ἀφορμηθέντες ἵκοιντο.  
[824] οἱ δ' ἄρα θεσσάμενοι παίδων γένος, ὅσσον ἔλειπτο  
[825] ἄρσεν ἀνὰ πτολίεθρον, ἔβαν πάλιν, ἔνθ' ἔτι νῦν περ  
[826] Ὀρηκίης ἄροσιν χιονώδεα ναιετάουσιν.  
[827] τῷ ὑμεῖς στρωφᾶσθ' ἐπιδήμιοι· εἰ δέ κεν αὖθι  
[828] ναιετάειν ἐθέλοις, καί τοι ἄδοι, ἥ τ' ἂν ἔπειτα  
[829] πατρὸς ἐμεῖο Θόαντος ἔχοις γέρας· οὐδέ τί σ' οἶω

[830] γαῖαν ὀνόσσεσθαι· περὶ γὰρ βαθυλήϊος ἄλλων  
[831] νήσων, Αἰγαίῃ ὅσαι εἰν ἀλὶ ναιετάουσιν.  
[832] ἀλλ' ἄγε νῦν ἐπὶ νῆα κιῶν ἐτάροισιν ἐνίσπες  
[833] μύθους ἡμετέρους, μηδ' ἔκτοθι μίμνε πόληος·'  
[834] Ἴσκεν, ἀμαλδύνουσα φόνου τέλος, οἶον ἐτύχθη  
[835] ἀνδράσιν· αὐτὰρ ὁ τήνγε παραβλήδην προσέειπεν  
[836] Ὕψιπύλῃ, μάλα κεν θυμηδέος ἀντιάσαιμεν  
[837] χρημοσύνης, ἦν ἅμμι σέθεν χατέουσιν ὀπάζεις.  
[838] εἴμι δ' ὑπότροπος αὖτις ἀνὰ πτόλιν, εὖτ' ἂν ἕκαστα  
[839] ἐξείπω κατὰ κόσμον· ἀνακτορὴ δὲ μελέσθω  
[840] σοί γ' αὐτῇ καὶ νῆσος· ἔγωγε μὲν οὐκ ἀθερίζων  
[841] χάζομαι, ἀλλὰ με λυγροὶ ἐπισπέρχουσιν ἄεθλοι·'  
[842] ἦ, καὶ δεξιτερῆς χειρὸς θίγεν· αἶψα δ' ὀπίσσω  
[843] βῆ ρ' ἵμεν, ἀμφὶ δὲ τόνγε νεήνιδες ἄλλοθεν ἄλλαι  
[844] μυρίαὶ εἰλίσσονται κεχαρμέναι, ὄφρα πυλάων  
[845] ἐξέμολεν· μετέπειτα δ' ἑυτροχάλοισιν ἀμάξαις  
[846] ἄκτῃν εἰσαπέβαν, ξεινήια πολλὰ φέρουσαι,  
[847] μῦθον ὅτ' ἤδη πάντα διηνεκέως ἀγόρευσεν,  
[848] τὸν ῥα καλεσσαμένη διεπέφραδεν Ὕψιπύλεια·  
[849] καὶ δ' αὐτοὺς ξεινοῦσθαι ἐπὶ σφέα δώματ' ἄγεσκον  
[850] ῥηιδίως· Κύπρις γὰρ ἐπὶ γλυκὺν ἥμερον ὥρσεν  
[851] Ἥφαίστοιο χάριν πολυμήτιος, ὄφρα κεν αὖτις  
[852] ναίηται μετόπισθεν ἀκήρατος ἀνδράσι Λῆμνος.  
[853] ἔνθ' ὁ μὲν Ὕψιπύλῃς βασιλήϊον ἐς δόμον ὥρτο  
[854] Αἰσονίδης· οἱ δ' ἄλλοι ὄπη καὶ ἔκυρσαν ἕκαστος,  
[855] Ἡρακλῆος ἄνευθεν, ὁ γὰρ παρὰ νηὶ λείλειπτο  
[856] αὐτὸς ἐκὼν παῦροί τε διακρινθέντες ἐταῖροι.  
[857] αὐτίκα δ' ἄστν χοροῖσι καὶ εἰλαπίνῃσι γεγῆθαι  
[858] καπνῷ κνισήεντι περίπλεον· ἔξοχα δ' ἄλλων  
[859] ἀθανάτων Ἥρης υἷα κλυτὸν ἠδὲ καὶ αὐτὴν  
[860] Κύπριν αἰοιδῆσιν θυέσσι τε μελίσσονται.  
[861] ἀμβολίῃ δ' εἰς ἡμάρ ἀεὶ ἐξ ἡματος ἦεν  
[862] ναυτιλίας· δηρὸν δ' ἂν ἐλίνυον αὖθι μένοντες,  
[863] εἰ μὴ ἀολλίσσας ἐτάρους ἀπάνευθε γυναικῶν  
[864] Ἡρακλῆς τοίοισιν ἐνιπτάζων μετέειπεν·  
[865] Ὀϊμόνιοι, πάτρης ἐμφύλιον αἶμ' ἀποέργει  
[866] ἡμέας; ἦε γάμων ἐπιδευέες ἐνθάδ' ἔβημεν  
[867] κείθεν, ὀνοσσάμενοι πολιήτιδας; αὖθι δ' ἔαδεν  
[868] ναίοντας λιπαρὴν ἄροσιν Λήμνοιο ταμέσθαι;  
[869] οὐ μὰν εὐκλειεῖς γε σὺν ὀθνεῖῃσι γυναιξὶν  
[870] ἐσσόμεθ' ὥδ' ἐπὶ δηρὸν ἐελμένοι· οὐδέ τι κῶας  
[871] αὐτόματον δώσει τις ἐλὼν θεὸς εὐξαμένοισιν.  
[872] ἴομεν αὖτις ἕκαστοι ἐπὶ σφέα· τὸν δ' ἐνὶ λέκτροις  
[873] Ὕψιπύλῃς εἶατε πανήμερον, εἰσόκε Λῆμνον  
[874] παισὶν ἐσανδρώσῃ, μεγάλη τέ ἐ βάξις ἴκηται·'  
[875] ὥς νεῖκεσσαν ὄμιλον· ἐναντία δ' οὐ νύ τις ἔτλη  
[876] ὄμματ' ἀνασχεθέειν, οὐδὲ προτιμυθήσασθαι·  
[877] ἀλλ' αὐτως ἀγορήθεν ἐπαρτίζοντο νέεσθαι  
[878] σπερχόμενοι· ταὶ δὲ σφιν ἐπέδραμον, εὖτ' ἐδάησαν.  
[879] ὥς δ' ὅτε λείρια καλὰ περιβρομέουσι μέλισσαι  
[880] πέτρης ἐκχύμεναι σιμβληίδος, ἀμφὶ δὲ λειμῶν  
[881] ἐρσῆεις γάνυται, ταὶ δὲ γλυκὺν ἄλλοτε ἄλλον

[882] καρπὸν ἀμέργουσιν πεποτημέναι· ὥς ἄρα ταί γε  
[883] ἐνδυκῆς ἀνέρας ἀμφὶ κινυρόμεναι προχέοντο,  
[884] χερσὶ τε καὶ μύθοισιν ἐδεικνύοντο ἕκαστον,  
[885] εὐχόμεναι μακάρεσσιν ἀπήμονα νόστον ὀπάσσαι.  
[886] ὥς δὲ καὶ Ὑψιπύλη ἠρήσατο χεῖρας ἐλοῦσα  
[887] Αἰσονίδεω, τὰ δέ οἱ ῥέε δάκρυα χήτει ἰόντος·  
[888] Ἵσσεο, καὶ σὲ θεοὶ σὺν ἀπηρέσιν αὐτὶς ἐταίροις  
[889] χρύσειον βασιλῆι δέρος κομίσειαν ἄγοντα  
[890] αὐτῶς, ὥς ἐθέλεις καὶ τοι φίλον. ἦδε δὲ νῆσος  
[891] σκῆπτρά τε πατρὸς ἐμεῖο παρέσσεται, ἦν καὶ ὀπίσσω  
[892] δὴ ποτε νοστήσας ἐθέλῃς ἄπορρον ἰκέσθαι.  
[893] ῥηιδίως δ' ἂν εοῖ καὶ ἀπείρονα λαὸν ἀγείραις  
[894] ἄλλων ἐκ πολλίων· ἀλλ' οὐ σύγχε τήνδε μενοινην  
[895] σχῆσεις, οὐτ' αὐτὴ προτιόσσομαι ὧδε τελεῖσθαι.  
[896] μνώεο μὴν ἀπεῶν περ ὁμῶς καὶ νόστιμος ἦδη  
[897] Ὑψιπύλης· λίπε δ' ἡμῖν ἔπος, τό κεν ἐξανύσαιμι  
[898] πρόφρων, ἦν ἄρα δὴ με θεοὶ δώσωσι τεκέσθαι·  
[899] τὴν δ' αὖτ' Αἴσονος υἱὸς ἀγαιόμενος προσέειπεν·  
[900] Ὕψιπύλη, τὰ μὲν οὕτω ἐναΐσιμα πάντα γένοιτο  
[901] ἐκ μακάρων· τύνη δ' ἐμέθεν πέρι θυμὸν ἀρείω  
[902] ἴσχαν', ἐπεὶ πάτρην μοι ἄλις Πελῖας ἔκητι  
[903] ναιετάειν· μοῦνόν με θεοὶ λύσειαν ἀέθλων.  
[904] εἰ δ' οὐ μοι πέπρωται ἐς Ἑλλάδα γαῖαν ἰκέσθαι  
[905] τηλοῦ ἀναπλώνοντι, σὺ δ' ἄρσενα παῖδα τέκῃαι,  
[906] πέμπε μιν ἠβήσαντα Πελασγίδος ἔνδον Ἰωλκοῦ  
[907] πατρί τ' ἐμῷ καὶ μητρὶ δύης ἄκος, ἦν ἄρα τοὺς γε  
[908] τέτμη ἔτι ζῶοντας, ἴν' ἀνδιχα τοῖο ἀνακτος  
[909] σφοῖσιν πορσύνωνται ἐφέστιοι ἐν μεγάροισιν·  
[910] ἦ, καὶ ἔβαιν' ἐπὶ νῆα παροίτατος· ὥς δὲ καὶ ἄλλοι  
[911] βαῖνον ἀριστῆες· λάζοντο δὲ χερσὶν ἐρετμὰ  
[912] ἐνσχερῶ ἐζόμενοι· πρυμνήσια δέ σφισιν Ἄργος  
[913] λῦσεν ὑπὲκ πέτρης ἀλιμυρέος. ἔνθ' ἄρα τοί γε  
[914] κόπτων ὕδωρ δολιχῆσιν ἐπικρατέως ἐλάτῃσιν.  
[915] ἐσπέριοι δ' Ὀρφῆος ἐφημοσύνησιν ἔκελσαν  
[916] νῆσον ἐς Ἥλέκτρης Ἀτλαντίδος, ὄφρα δαέντες  
[917] ἀρρήτους ἀγανῆσι τελεσφορήσι θέμιστας  
[918] σωότεροι κρυόεσσαν ὑπεῖρ ἄλα ναυτίλλοιντο.  
[919] τῶν μὲν ἔτ' οὐ προτέρω μυθήσομαι· ἀλλὰ καὶ αὐτὴ  
[920] νῆσος ὁμῶς κεχάροιτο καὶ οἱ λάχον ὄργια κεῖνα  
[921] δαίμονες ἐνναέται, τὰ μὲν οὐ θέμις ἄμμιν ἀείδειν.  
[922] κεῖθεν δ' εἰρεσίῃ Μέλανος διὰ βένθεα πόντου  
[923] ἰέμενοι τῇ μὲν Θρηκῶν χθόνα, τῇ δὲ περαίην  
[924] Ἴμβρον ἔχον καθύπερθε· νέον γε μὲν ἡέλιοιο  
[925] δυομένου Χερόνησον ἐπὶ προύχουσιν ἴκοντο.  
[926] ἔνθα σφιν λαιψηρὸς ἄη νότος, ἰστία δ' οὖρῳ  
[927] στησάμενοι κούρης Ἀθαμαντίδος αἰπὰ ῥέεθρα  
[928] εἰσέβαλον· πέλαγος δὲ τὸ μὲν καθύπερθε λέλειπτο  
[929] ἦρι, τὸ δ' ἐννύχιοι Ῥοιτειάδος ἔνδοθεν ἀκτῆς  
[930] μέτρεον, Ἰδαίην ἐπὶ δεξιὰ γαῖαν ἔχοντες.  
[931] Δαρδανίην δὲ λιπόντες ἐπιπροσέβαλλον Ἀβύδῳ,  
[932] Περκώτην δ' ἐπὶ τῇ καὶ Ἀβαρνίδος ἡμαθόεσσαν  
[933] ἠϊόνα ζαθέην τε παρήμειβον Πιτύειαν.

[934] καὶ δὴ τοί γ' ἐπὶ νυκτὶ διάνδιχα νηὸς ἰούσης  
[935] δῖνῃ πορφύροντα διήνυσαν Ἑλλήσποντον.  
[936] ἔστι δέ τις αἰπεῖα Προποντίδος ἔνδοθι νῆσος  
[937] τυτθὸν ἀπὸ Φρυγίης πολυλήϊου ἠπείροιο  
[938] εἰς ἄλα κεκλιμένη, ὅσσον τ' ἐπιμύρεται ἰσθμὸς  
[939] χέρσῳ ἐπιπρηνῆς καταειμένος· ἐν δέ οἱ ἅκται  
[940] ἀμφίδυμοι, κεῖνται δ' ὑπὲρ ὕδατος Αἰσήποιο.  
[941] Ἄρκτων μιν καλέουσιν ὄρος περὶ ναιετάοντες·  
[942] καὶ τὸ μὲν ὕβρισταί τε καὶ ἄγριοι ἐνναίουσιν  
[943] Γηγενέες, μέγα θαῦμα περικτιόνεσσιν ἰδέσθαι.  
[944] ἔξ γὰρ ἐκάστω χεῖρες ὑπέρβιοι ἠερέθονται,  
[945] αἱ μὲν ἀπὸ στιβαρῶν ὤμων δύο, ταὶ δ' ὑπένερθεν  
[946] τέσσαρες αἰνοτάτησιν ἐπὶ πλευρῇς ἀραρυῖαι.  
[947] ἰσθμὸν δ' αὖ πεδίων τε Δολιόνας ἀμφενέμοντο  
[948] ἀνέρες· ἐν δ' ἥρως Λινῆιος υἱὸς ἄνασσεν  
[949] Κύζικος, ὃν κούρῃ δίου τέκεν Εὐσώροιο  
[950] Αἰνήτη. τοὺς δ' οὔτι καὶ ἔκπαγλοί περ ἑόντες  
[951] Γηγενέες σίνοντο, Ποσειδάωνος ἀρωγῇ·  
[952] τοῦ γὰρ ἔσαν τὰ πρῶτα Δολιόνας ἐκγεγαῶτες.  
[953] ἐνθ' Ἀργῶ προύτυπεν ἐπείγομένη ἀνέμοισιν  
[954] Ὀρηνίκις, Καλὸς δὲ λιμὴν ὑπέδεκτο θεόουσιν.  
[955] κεῖσε καὶ εὐναίης ὀλίγον λίθον ἐκλύσαντες  
[956] Τίφυος ἐννεσίησιν ὑπὸ κρήνῃ ἐλίποντο,  
[957] κρήνῃ ὑπ' Ἀρτακίῃ· ἕτερον δ' ἔλον, ὅστις ἀρήρει,  
[958] βριθύν· ἀτὰρ κεῖνόν γε θεοπροπίας Ἑκάτοιο  
[959] Νηλεΐδαι μετόπισθεν ἰάονες ἰδρύσαντο  
[960] ἱερόν, ἣ θέμις ἦεν, Ἰησονίης ἐν Ἀθήνης.  
[961] τοὺς δ' ἄμυδις φιλότῃ Δολιόνας ἠδὲ καὶ αὐτὸς  
[962] Κύζικος ἀντήσαντες ὅτε στόλον ἠδὲ γενέθλην  
[963] ἔκλυον, οἵτινες εἶεν, ἐυξείνως ἀρέσαντο,  
[964] καὶ σφεας εἰρεσίῃ πέπιθον προτέρωσε κιόντας  
[965] ἄστεος ἐν λιμένι πρυμνήσια νηὸς ἀνάψαι,  
[966] ἐνθ' οἱ γ' Ἐκβασίῳ βωμὸν θέσαν Ἀπόλλωνι  
[967] εἰσάμενοι παρὰ θῖνα, Θυηπολίας τ' ἐμελοντο.  
[968] δῶκεν δ' αὐτὸς ἄναξ λαρὸν μέθυ δευομένοισιν  
[969] μῆλ' αὖθις· δὴ γὰρ οἱ ξὺν φάτις, εὖτ' ἂν ἴκωνται  
[970] ἀνδρῶν ἡρώων θεῖος στόλος, αὐτίκα τὸν γε  
[971] μείλιχον ἀντιάαν, μηδὲ πτολέμοιο μέλεσθαι.  
[972] Ἴσόν που κάκείνῳ ἐπισταχέεσκον ἱούλοι,  
[973] οὐδέ νύ πω παίδεσσιν ἀγαλλόμενος μεμόρητο·  
[974] ἀλλ' ἔτι οἱ κατὰ δώματ' ἀκήρατος ἦεν ἄκοιτις  
[975] ὠδίνων, Μέροπος Περκωσίου ἐκγεγαυῖα,  
[976] Κλείτη εὐπλόκαμος, τὴν μὲν νέον ἐξέτι πατρὸς  
[977] θεσπεσίῳ ἔδνοισιν ἀνήγαγεν ἀντιπέρηθεν.  
[978] ἀλλὰ καὶ ὥς θάλαμόν τε λιπὼν καὶ δέμνια νύμφης  
[979] τοῖς μέτα δαῖτ' ἀλέγυνε, βάλεν δ' ἀπὸ δαίματα θυμοῦ.  
[980] ἀλλήλους δ' ἐρέεινον ἀμοιβαδὶς· ἦτοι ὁ μὲν σφεων  
[981] πεύθετο ναυτιλίας ἄνυσιν, Πελίαό τ' ἐφετμάς·  
[982] οἱ δὲ περικτιόνων πόλιας καὶ κόλπον ἅπαντα  
[983] εὐρείης πεύθοντο Προποντίδος· οὐ μὲν ἐπιπρὸ  
[984] ἠείδει καταλέξει ἐλδομένοισι δαῖναι.  
[985] ἦοι δ' εἰσανέβαν μέγα Δίνδυμον, ὄφρα καὶ αὐτοὶ



[986] **Θηήσαιντο πόρους** κείνης **άλός·** ἐκ δ' ἄρα τοί γε  
[987] **νῆα Χυτοῦ** λιμένος **προτέρω** ἐξήλασαν **ὄρμον·**  
[988] ἦδε δ' **Ἰησονίη** πέφαιτο **ὁδός,** ἦνπερ ἔβησαν.  
[989] **Γηγενέες** δ' ἐτέρωθεν ἀπ' **οὔρεος** **αἰζαντες**  
[990] **φράξαν** **ἀπειρεσίοιο** Χυτοῦ **στόμα** νειόθι **πέτρης**  
[991] **πόντιον,** οἶά τε **θῆρα** **λοχόμενοι** ἔνδον **έόντα.**  
[992] ἀλλὰ γὰρ αὖθι **λέλειπτο** σὺν **ἀνδράσιν** **ὀπλοτέροισιν**  
[993] **Ἡρακλῆς,** ὃς δὴ σφι **παλίντονον** αἶψα **τανύσσας**  
[994] **τόξον** **ἐπασσυτέρους** **πέλασε** **χθονί·** τοὶ δὲ καὶ αὐτοὶ  
[995] **πέτρας** **ἀμφιρρῶγας** **ἀερτάζοντες** ἔβαλλον.  
[996] δὴ γὰρ **που** **κάκεινα** **θεὰ** **τρέφεν** **αἶνὰ** **πέλωρα**  
[997] **Ἥρη,** **Ζηνὸς** **ἄκοιτις,** **ἀέθλιον** **Ἡρακλῆι.**  
[998] σὺν δὲ καὶ ὥλλοι **δῆθεν** **ὑπότροποι** **ἀντιόωντες,**  
[999] **πρίν** **περ** **ἀνελθέμεναι** **σκοπιήν,** **ἦπτοντο** **φόνοιο**  
[1000] **γηγενέων** **ἥρωες** **ἀρήιοι,** ἡμὲν **ὀιστοῖς**  
[1001] ἡδὲ καὶ **ἐγγχείησι** **δεδεγμένοι,** εἰσόκε **πάντας**  
[1002] **ἀντιβίην** **ἀσπερχῆς** **ὀρινομένους** **ἐδαίξαν.**  
[1003] ὥς δ' ὅτε **δούρατα** **μακρὰ** **νέον** **πελέκεσσι** **τυπέντα**  
[1004] **ὕλοτόμοι** **στοιχηδὸν** ἐπὶ **ῥηγμῖνι** **βάλωσιν,**  
[1005] **ὄφρα** **νοτισθέντα** **κρατεροῦς** **ἀνεχοίατο** **γόμφους·**  
[1006] ὥς οἱ ἐνὶ **ξυνοχῇ** **λιμένος** **πολιοῖο** **τέταντο**  
[1007] **ἐξεΐης,** **ἄλλοι** **μὲν** **ἐς** **ἀλμυρὸν** **ἀθρόοι** **ὔδωρ**  
[1008] **δύπτουντες** **κεφαλὰς** **καὶ** **στήθεα,** **γυῖα** δ' ὑπερθεν  
[1009] **χέρσῳ** **τεινάμενοι·** τοὶ δ' ἔμπαλιν, **αἰγιαλοῖο**  
[1010] **κράατα** **μὲν** **ψαμάθοισι,** **πόδας** δ' εἰς **βένθος** **ἔρειδον,**  
[1011] **ἄμφω** **ἄμ' οἰωνοῖσι** **καὶ** **ἰχθύσι** **κύρμα** **γενέσθαι.**  
[1012] **ἥρωες** δ' ,ὅτε δὴ σφιν **ἀταρβῆς** **ἔπλετ'** **ἄεθλος,**  
[1013] δὴ τότε **πείσματα** **νηὸς** ἐπὶ **πνοιῆς** **ἀνέμοιο**  
[1014] **λυσάμενοι** **προτέρωσε** **διῆξ** **άλος** **οἶδμα** **νέοντο.**  
[1015] ἡ δ' ἔθεεν **λαΐφεςσι** **πανήμερος·** οὐ μὲν **ιούσης**  
[1016] **νυκτὸς** ἔτι **ῥιπὴ** **μένεν** **ἔμπεδον,** ἀλλὰ **θύελλαι**  
[1017] **ἀντίαι** **ἀρπάγδην** **ὀπίσω** **φέρων,** ὄφρ' **ἐπέλασσαν**  
[1018] αὖτις **ἐυξεῖνοισι** **Δολίοσιν** ἐκ δ' ἄρ' **ἔβησαν**  
[1019] **αὐτονυχί·** **ἱερὴ** δὲ **φατίζεται** ἡδ' ἔτι **πέτρη,**  
[1020] ἥ **πέρι** **πείσματα** **νηὸς** **ἐπεσσύμενοι** **ἐβάλοντο.**  
[1021] οὐδέ τις αὐτὴν **νῆσον** **ἐπιφραδέως** **ἐνόησεν**  
[1022] **ἔμμεναι·** οὐδ' ὑπὸ **νυκτὶ** **Δολίονες** **ἄψ** **ἀνιόντας**  
[1023] **ἥρωας** **νημερτὲς** **ἐπήισαν·** ἀλλὰ **που** **ἀνδρῶν**  
[1024] **Μακριέων** **εἴσαντο** **Πελασγικὸν** **ἄρεα** **κέλσαι.**  
[1025] **τῷ** **καὶ** **τεύχεα** **δύντες** ἐπὶ **σφίσι** **χεῖρας** **ἄειραν.**  
[1026] σὺν δ' **ἔλασαν** **μελίας** **τε** **καὶ** **ἀσπίδας** **ἀλλήλοισιν**  
[1027] **ὀξεῖη** **ἴκελοι** **ῥιπῇ** **πυρός,** ἢ **τ'** ἐνὶ **θάμνοις**  
[1028] **αὐαλέοισι** **πесоῦσα** **κορύσσεται·** ἐν δὲ **κυδοιμὸς**  
[1029] **δεινός** **τε** **ζαμενῆς** **τε** **Δολιονίῳ** **πέσε** **δήμῳ.**  
[1030] οὐδ' ὄγε **δηιοτῆτος** **ὑπὲρ** **μόρον** αὖτις **ἔμελλεν**  
[1031] οἴκαδε **νυμφιδίους** **θαλάμους** **καὶ** **λέκτρον** **ικέσθαι.**  
[1032] ἀλλὰ **μιν** **Αἰσονίδης** **τετραμμένον** **ἰθὺς** **έοῖο**  
[1033] **πλῆξεν** **ἐπαίξας** **στήθος** **μέσον,** **ἀμφὶ** δὲ **δουρὶ**  
[1034] **ὀστέον** **ἐρραίσθη·** ὁ δ' ἐνὶ **ψαμάθοισιν** **ἐλυσθεῖς**  
[1035] **μοῖραν** **ἀνέπλησεν.** **τὴν** γὰρ **θέμις** **οὔποτ'** **ἀλύξαι**  
[1036] **θνητοῖσιν·** **πάντη** δὲ **περὶ** **μέγα** **πέπταται** **ἔρκος.**  
[1037] ὥς **τὸν** **διόμενόν** **που** **ἀδευκέος** **ἔκτοθεν** **ἄτης**



[1038] εἶναι ἀριστῆων αὐτῇ ὑπὸ νυκτὶ πέδησεν  
[1039] μαρνόμενον κείνοισι· πολεῖς δ' ἐπαρηγόνες ἄλλοι  
[1040] ἔκταθεν· Ἡρακλῆς μὲν ἐνήρατο Τηλεκλῆα  
[1041] ἡδὲ Μεγαβρόντην· Σφόδριν δ' ἐνάριξεν Ἄκαστος·  
[1042] Πηλεὺς δὲ Ζέλυν εἶλεν ἀρηίθοόν τε Γέφυρον.  
[1043] αὐτὰρ εὐμμελὶς Τελαμὼν Βασιλῆα κατέκτα.  
[1044] Ἴδας δ' αὖ Προμέα, Κλυτίος δ' Ὑάκινθον ἔπεφνεν,  
[1045] Τυνδαρίδαι δ' ἄμφω Μεγαλοσσάκεα Φλογίον τε.  
[1046] Οἰνείδης δ' ἐπὶ τοῖσιν ἔλεν θρασὺν Ἴτυμονῆα  
[1047] ἡδὲ καὶ Ἀρτακέα, πρόμον ἀνδρῶν· οὐς ἔτι πάντας  
[1048] ἐνναέται τιμαῖς ἡρώϊσι κυδαίνουσιν.  
[1049] οἱ δ' ἄλλοι εἷξαντες ὑπέτρεσαν, ἥυτε κίρκους  
[1050] ὠκυπέτας ἀγεληδὸν ὑποτρέσσωσι πέλειαι.  
[1051] ἐς δὲ πύλας ὁμάδῳ πέσον ἄθροοι· αἶψα δ' αὐτῆς  
[1052] πλῆτο πόλις στονόεντος ὑποτροπὴ πολέμοιο.  
[1053] ἥῳθεν δ' ὀλοὴν καὶ ἀμήχανον εἰσενόησαν  
[1054] ἀμπλακίην ἄμφω· στυγερὸν δ' ἄχος εἶλεν ἰδόντας  
[1055] ἥρωας Μινύας Αἰνῆιον υἷα πάροιθεν  
[1056] Κύζικον ἐν κονίησι καὶ αἵματι πεπτηῶτα.  
[1057] ἥματα δὲ τρία πάντα γόων, τίλλοντό τε χαίτας  
[1058] αὐτοὶ ὁμῶς λαοὶ τε Δολιόνες. αὐτὰρ ἔπειτα  
[1059] τρις περὶ χαλκείοις σὺν τεύχεσι δινηθέντες  
[1060] τύμβῳ ἐνεκτερέϊξαν, ἐπειρήσαντό τ' ἀέθλων,  
[1061] ἢ θέμις, ἄμ πεδίων λειμώνιον, ἔνθ' ἔτι νῦν περ  
[1062] ἀγκέχυται τόδε σῆμα καὶ ὀψιγόνοισιν ἰδέσθαι.  
[1063] οὐδὲ μὲν οὐδ' ἄλοχος Κλείτη φθιμένοιο λέλειπτο  
[1064] οὐ πόσιος μετόπισθε· κακῶ δ' ἐπὶ κύντερον ἄλλο  
[1065] ἦνυσεν, ἀψαμένη βρόχον αὐχένι. τὴν δὲ καὶ αὐταὶ  
[1066] νύμφαι ἀποφθιμένην ἀλσηίδες ὠδύραντο·  
[1067] καὶ οἱ ἀπὸ βλεφάρων ὅσα δάκρυα χεῦαν ἔραζε,  
[1068] πάντα τά γε κρήνην τεύξαν θεαί, ἦν καλέουσιν  
[1069] Κλείτην, δυστήνοιο περικλεῆς οὔνομα νύμφης.  
[1070] αἰνότατον δὴ κεῖνο Δολιονίησι γυναιξίν  
[1071] ἀνδράσι τ' ἐκ Διὸς ἥμαρ ἐπήλυθεν· οὐδὲ γὰρ αὐτῶν  
[1072] ἔτλη τις πάσσασθαι ἐδητύος, οὐδ' ἐπὶ δηρὸν  
[1073] ἐξ ἀχέων ἔργοιο μυληφάτου ἐμνώνοντο·  
[1074] ἀλλ' αὖτως ἀφλεκτα διαζώεσκον ἔδοντες.  
[1075] ἔνθ' ἔτι νῦν, εὖτ' ἂν σφιν ἐτήσια χύτλα χέωνται  
[1076] Κύζικον ἐνναίοντες Ἰάονες, ἔμπεδον αἰεὶ  
[1077] πανδῆμοιο μύλης πελάνους ἐπαλετρεύουσιν.  
[1078] ἐκ δὲ τόθεν τρηχεῖαι ἀνῆρθησαν ἄελλαι  
[1079] ἥμαθ' ὁμοῦ νύκτας τε δωδέκα, τοὺς δὲ καταῦθι  
[1080] ναυτίλλεσθαι ἔρυκον. ἐπιπλομένη δ' ἐνὶ νυκτὶ  
[1081] ὦλλοι μὲν ῥα πάρος δεδμημένοι εὐνάζοντο  
[1082] ὑπνῶ ἀριστῆες πύματον λάχος· αὐτὰρ Ἄκαστος  
[1083] Μόψος τ' Ἀμπυκίδης ἀδινὰ κνώσσοντας ἔρυντο.  
[1084] ἡ δ' ἄρ' ὑπὲρ ξανθοῖο καρήατος Αἰσονίδας  
[1085] πωτᾶτ' ἀλκυονὶς λιγυρῇ ὀπὶ θεσπίζουσα  
[1086] λῆξιν ὀρινομένων ἀνέμων· συνέηκε δὲ Μόψος  
[1087] ἀκταίης ὄρνιθος ἐναΐσιμον ὅσσαν ἀκούσας.  
[1088] καὶ τὴν μὲν θεὸς αὖτις ἀπέτραπεν, ἶξε δ' ὑπερθεῖν  
[1089] νηίου ἀφλάστοιο μετήορος ἀίξασα.

[1090] τὸν δ' ὄγε κεκλιμένον μαλακοῖς ἐνὶ κώεσιν οἰῶν.  
[1091] κινήσας ἀνέγειρε παρασχεδόν, ὥδέ τ' ἔειπεν·  
[1092] Ἀἰσονίδη, χρειώ σε τόδ' ἱερὸν εἰσανιόντα  
[1093] Δινδύμου ὀκριέντος ἐύθρονον ἰλάσασθαι  
[1094] μητέρα συμπάντων μακάρων· λήξουσι δ' ἄλλαι  
[1095] ζαχρηεῖς· τοίην γὰρ ἐγὼ νέον ὄσσαν ἄκουσα  
[1096] ἄλκυόνος ἀλῆς, ἣ τε κνώσσοντος ὑπερθεν  
[1097] σεῖο πέριξ τὰ ἕκαστα πιφασκομένη πεπότηται.  
[1098] ἐκ γὰρ τῆς ἄνεμοί τε θάλασσά τε νειόθι τε χθών  
[1099] πᾶσα πεπεύρανται νιφόν θ' ἔδος Οὐλύμποιο·  
[1100] καὶ οἱ, ὅτ' ἐξ ὀρέων μέγαν οὐρανὸν εἰσαναβαίνη,  
[1101] Ζεὺς αὐτὸς Κρονίδης ὑποχάζεται. ὥς δὲ καὶ ὦλλοι  
[1102] ἀθάνατοι μάκαρες δεινὴν θεὸν ἀμφιέπουσιν·  
[1103] ὥς φάτο· τῷ δ' ἄσπαστὸν ἔπος γένητ' εἰσαίοντι.  
[1104] ὦρνυτο δ' ἐξ εὐνῆς κεχαρημένος· ὦρσε δ' ἑταίρους  
[1105] πάντας ἐπισπέρχων, καὶ τέ σφισιν ἐγρομένοισιν  
[1106] Ἀμπυκίδεω Μόψοιο θεοπροπίας ἀγόρευεν.  
[1107] αἶψα δὲ κουρότεροι μὲν ἀπὸ σταθμῶν ἐλάσαντες  
[1108] ἔνθεν ἐς αἰπεινὴν ἄναγον βόας οὔρεος ἄκρην.  
[1109] οἱ δ' ἄρα λυσάμενοι ἱερῆς ἐκ πείσματα πέτρης  
[1110] ἤρεσαν ἐς λιμένα Θρηίκιον· ἂν δὲ καὶ αὐτοὶ  
[1111] βαῖνον, παυροτέρους ἐτάρων ἐν νηὶ λιπόντες.  
[1112] τοῖσι δὲ Μακριάδες σκοπιαὶ καὶ πᾶσα περαίη  
[1113] Θρηικίης ἐνὶ χερσὶν ἑαῖς προυφαίνεται ἰδέσθαι·  
[1114] φαίνεται δ' ἡρόεν στόμα Βοσπόρου ἡδὲ κολῶναι  
[1115] Μυσίαι· ἐκ δ' ἐτέρης ποταμοῦ ῥόος Αἰσήποιο  
[1116] ἄστυ τε καὶ πεδίον Νηπήιον Ἀδρηστείης.  
[1117] ἔσκε δέ τι στιβαρὸν στύπος ἀμπέλου ἔντροφον ὕλη,  
[1118] πρόχλυ γεράνδρουον· τὸ μὲν ἔκταμον, ὄφρα πέλοιτο  
[1119] δαίμονος οὐρείης ἱερὸν βρέτας· ἔξεσε δ' Ἄργος  
[1120] εὐκόσμως, καὶ δὴ μιν ἐπ' ὀκριέντι κολωνῷ  
[1121] ἴδρυσαν φηγοῖσιν ἐπηρεφὲς ἀκροτάτησιν,  
[1122] αἱ ῥά τε πασάων πανυπέρταται ἐρρίζωνται.  
[1123] βωμὸν δ' αὖ χέραδος παρενήνεον· ἀμφὶ δὲ φύλλοις  
[1124] στεψάμενοι δρυῖνοισι θυηπολίας ἐμέλοντο  
[1125] μητέρα Δινδυμίνην πολυπότνιαν ἀγκαλέοντες,  
[1126] ἐνναέτιν Φρυγίης, Τιτίν θ' ἅμα Κύλληνόν τε,  
[1127] οἱ μούνοι πολέων μοιρηγέται ἡδὲ πάρεδροι  
[1128] μητέρος Ἰδαίης κεκλήαται, ὅσσοι ἕασιν  
[1129] δάκτυλοι Ἰδαῖοι Κρηταιέες, οὓς ποτε νύμφη  
[1130] Ἀγχιάλῃ Δικταῖον ἀνὰ σπέος ἀμφοτέρησιν  
[1131] δραξαμένη γαίης Οἰαξίδος ἐβλάστησεν.  
[1132] πολλὰ δὲ τήνγε λιτῆσιν ἀποστρέψαι ἐριώλας  
[1133] Λισονίδης γουνάζετ' ἐπιλλείβων ἱεροῖσιν  
[1134] αἰθομένοις· ἄμυδις δὲ νέοι Ὀρφῆος ἀνωγῇ  
[1135] σκαίροντες βηταρμὸν ἐνόπλιον ὠρχήσαντο,  
[1136] καὶ σάκεα ξιφέεσσιν ἐπέκτυπον, ὥς κεν ἰωὴ  
[1137] δύσφημος πλάζοιτο δι' ἥερος, ἦν ἔτι λαοὶ  
[1138] κηδεῖη βασιλῆος ἀνέστενον. ἔνθεν ἐσαιεὶ  
[1139] ῥόμβῳ καὶ τυπάνῳ Ῥεῖην Φρύγες ἰλάσκονται.  
[1140] ἡ δέ που εὐαγέεσσιν ἐπὶ φρένα θῆκε θυηλαῖς  
[1141] ἀνταίη δαίμων· τὰ δ' εἰκότα σήματ' ἔγεντο.

[1142] δένδρεα μὲν καρπὸν χέον ἄσπετον, ἀμφὶ δὲ ποσσὶν  
[1143] αὐτομάτη φύε γαῖα τερείνης ἄνθεα ποίης.  
[1144] θῆρες δ' εἰλυοὺς τε κατὰ ξυλόχους τε λιπόντες  
[1145] οὐρῇσιν σαίνοντες ἐπήλυθον. ἢ δὲ καὶ ἄλλο  
[1146] θῆκε τέρας· ἐπεὶ οὐτι παροίτερον ὕδατι νᾶεν  
[1147] Δίνδυμον· ἀλλὰ σφιν τότε' ἀνέβραχε διψάδος αὐτως  
[1148] ἐκ κορυφῆς ἄλληκτον· Ἰησονίην δ' ἐνέπουσιν  
[1149] κείνο ποτὸν κρήνην περιναίεται ἄνδρες ὀπίσσω.  
[1150] καὶ τότε μὲν δαῖτ' ἀμφὶ θεᾶς θέσαν οὔρεσιν Ἄρκτων,  
[1151] μέλποντες Ῥεῖην πολυπότνιαν· αὐτὰρ ἐς ἡὺ  
[1152] ληξάντων ἀνέμων νῆσον λίπον εἰρεσίησιν.  
[1153] ἔνθ' ἔρις ἄνδρα ἕκαστον ἀριστήων ὀρόθυνεν,  
[1154] ὅστις ἀπολλήξειε πανύστατος. ἀμφὶ γὰρ αἰθὴρ  
[1155] νήνεμος ἐστόρεσεν δῖνας, κατὰ δ' εὐνάσε πόντον.  
[1156] οἱ δὲ γαληναίη πίσυνοι ἐλάσκον ἐπιπρὸ  
[1157] νῆα βίη· τὴν δ' οὐ κε διᾶξ ἄλδς ἀίσσουσαν  
[1158] οὐδὲ Ποσειδάωνος ἀελλόποδες κίχον ἵπποι.  
[1159] ἔμπης δ' ἐγρομένοιο σάλου ζαχρησιν αὔραις,  
[1160] αἰ νέον ἐκ ποταμῶν ὑπὸ δεῖελον ἠερέθονται,  
[1161] τειρόμενοι καὶ δὴ μετελώφρον· αὐτὰρ ὁ τοὺς γε  
[1162] πασσυδίῃ μογέοντας ἐφέλκετο κάρτεϊ χειρῶν  
[1163] Ἡρακλῆς, ἐτίνασσε δ' ἀρηρότα δούρατα νηός.  
[1164] ἀλλ' ὅτε δὴ Μουσῶν λελημένοι ἠπείροιο  
[1165] Ῥυνδακίδας προχοὰς μέγα τ' ἠρίον Αἰγαίωνος  
[1166] τυτθὸν ὑπέκ Φρυγίης παρεμέτρεον εἰσορόωντες,  
[1167] δὴ τότε' ἀνοχλίζων τετρηχότος οἴδατος ὀλκοὺς  
[1168] μεσσόθεν ἄξεν ἐρετμόν. ἀτὰρ τρύφος ἄλλο μὲν αὐτὸς  
[1169] ἄμφω χερσὶν ἔχων πέσε δόχμιος, ἄλλο δὲ πόντος  
[1170] κλύζε παλιρροθίοισι φέρων. ἀνὰ δ' ἔζετο σιγῇ  
[1171] παπταίνων· χεῖρες γὰρ ἀήθεον ἠρεμέουσαι.  
[1172] ἦμος δ' ἀγρόθεν εἴσι φυτοσκάφος ἢ τις ἀροτρεὺς  
[1173] ἀσπασίως εἰς αὐλὶν ἐήν, δόρποιο χατίζων,  
[1174] αὐτοῦ δ' ἐν προμολῇ τετρυμένα γούνατ' ἔκαμψεν  
[1175] αὐσταλέος κονίησι, περιτριβέας δέ τε χεῖρας  
[1176] εἰσορόων κακὰ πολλὰ ἐπὶ ἠρήσατο γαστρί·  
[1177] τῆμος ἄρ' οἱ γ' ἀφίκοντο Κιανίδος ἥθεα γαίης  
[1178] ἀμφ' Ἀργανθώνειον ὄρος προχοὰς τε Κίοιο.  
[1179] τοὺς μὲν ἐυξείνως Μυσοὶ φιλόττη κιόντας  
[1180] δειδέχατ', ἐνναέται κείνης χθονός, ἥιά τέ σφιν  
[1181] μῆλ' ἀ τε δευομένοις μέθυ τ' ἄσπετον ἐγγυάλιξαν.  
[1182] ἔνθα δ' ἐπειθ' οἱ μὲν ξύλα κάγκανα, τοῖ δὲ λεχαίην  
[1183] φυλλάδα λειμώνων φέρον ἄσπετον ἀμήσαντες,  
[1184] στόρνυσθαι· τοῖ δ' ἀμφὶ πυρήια δινεύεσκον·  
[1185] οἱ δ' οἶνον κρητῆρσι κέρων, πονέοντο τε δαῖτα,  
[1186] Ἐκβασίῳ ῥέξαντες ὑπὸ κνέφας Ἀπόλλωνι.  
[1187] αὐτὰρ ὁ δαίνυσθαι ἐτάροις οἷς εὖ ἐπιτείλας  
[1188] βῆ ῥ' ἴμεν εἰς ὕλην υἱὸς Διός, ὥς κεν ἐρετμόν  
[1189] οἱ αὐτῷ φθαίῃ καταχείριον ἐντύνασθαι.  
[1190] εὖρεν ἔπειτ' ἐλάτην ἀλαλήμενος, οὔτε τι πολλοῖς  
[1191] ἀχθομένην ὄζοις, οὐδὲ μέγα τηλεθώωσαν,  
[1192] ἀλλ' οἶον ταναῆς ἔρνος πέλει αἰγείροιο·  
[1193] τόσση ὁμῶς μῆκός τε καὶ ἐς πάχος ἦεν ἰδέσθαι.

[1194] ρίμφα δ' οἰστοδόκην μὲν ἐπὶ χθονὶ θῆκε φαρέτρην  
[1195] αὐτοῖσιν τόξοισιν, ἔδω δ' ἀπὸ δέρμα λέοντος.  
[1196] τὴν δ' ὄγε χαλκοβαρεῖ ροπάλῳ δαπέδοιο τινάξας  
[1197] νειόθεν ἀμφοτέρησι περὶ στύπος ἔλλαβε χερσίν,  
[1198] ἡνωρὲ πῖσυνος· ἐν δὲ πλατὺν ὦμον ἔρεισεν  
[1199] εὖ διαβάς· πεδόθεν δὲ βαθύρριζόν περ ἐοῦσαν  
[1200] προσφὺς ἐξήειρε σὺν αὐτοῖς ἔχμασι γαίης.  
[1201] ὥς δ' ὅταν ἀπροφάτως ἱστόν νεός, εὔτε μάλιστα  
[1202] χειμερίῃ ὀλοοῖο δύσις πέλει Ἰωρίωνος,  
[1203] ὑψόθεν ἐμπλήξασα θεὸν ἀνέμοιο κατάιξ  
[1204] αὐτοῖσι σφήνεσσιν ὑπὲκ προτόνων ἐρύσσηται·  
[1205] ὥς ὄγε τὴν ἤειρεν. ὁμοῦ δ' ἀνὰ τόξα καὶ ἰοὺς  
[1206] δέρμα θ' ἐλὼν ρόπαλόν τε παλίσσυτος ὦρτο νέεσθαι.  
[1207] τόφρα δ' ὕλας χαλκῆν σὺν κάλπιδι νόσφιν ὁμίλου  
[1208] δίζητο κρήνης ἱερὸν ῥόον, ὥς κέ οἱ ὕδωρ  
[1209] φθαίῃ ἀφυσσάμενος ποτιδόρπιον, ἄλλα τε πάντα  
[1210] ὀτραλέως κατὰ κόσμον ἐπαρτίσσειεν ἰόντι.  
[1211] δὴ γάρ μιν τοίοισιν ἐν ἤθεσιν αὐτὸς ἔφερβεν,  
[1212] νηπίαχον τὰ πρῶτα δόμων ἐκ πατρὸς ἀπούρας,  
[1213] δίου Θειοδάμαντος, ὃν ἐν Δρυόπεσσιν ἔπεφνεν  
[1214] νηλειῶς, βοδὸς ἀμφὶ γεωμόρου ἀντιόωντα.  
[1215] ἦτοι ὁ μὲν νειοῖο γύας τέμνεσκεν ἀρότρῳ  
[1216] Θειοδάμας ἀνὴρ βεβολημένος· αὐτὰρ ὁ τὸν γε  
[1217] βοῦν ἀρότην ἤνωγε παρασχέμεν οὐκ ἐθέλοντα.  
[1218] ἔτετο γὰρ πρόφασιν πολέμου Δρυόπεσσι βαλέσθαι  
[1219] λευγαλέην, ἐπεὶ οὔτι δίκης ἀλέγοντες ἔναιον.  
[1220] ἀλλὰ τὰ μὲν τηλοῦ κεν ἀποπλάγξειεν αἰοδῆς.  
[1221] αἶψα δ' ὃ γε κρήνην μετεκίαθεν, ἦν καλέουσιν  
[1222] πηγὰς ἀγχίγυοι περιναίεται. οἱ δὲ που ἄρτι  
[1223] νυμφάων ἴσταντο χοροί· μέλε γάρ σφισι πάσαις,  
[1224] ὄσσαι κεῖσ' ἐρατὸν νύμφαι ῥίον ἀμφενέμοντο,  
[1225] Ἄρτεμιν ἐννουχίησιν αἰεὶ μέλπεσθαι αἰοδαῖς.  
[1226] αἰ μὲν, ὄσαι σκοπιᾶς ὀρέων λάχον ἢ καὶ ἐναύλους,  
[1227] αἶγε μὲν ὑλήωροι ἀπόπροθεν ἐστιχόωντο,  
[1228] ἢ δὲ νέον κρήνης ἀνεδύετο καλλινάοιο  
[1229] νύμφη ἐφυδατίη· τὸν δὲ σχεδὸν εἰσενόησεν  
[1230] κάλλει καὶ γλυκερῇσιν ἐρευθόμενον χαρίτεσσιν.  
[1231] πρὸς γάρ οἱ διχόμηνις ἀπ' αἰθέρος αὐγάζουσα  
[1232] βάλλε σεληναίη. τὴν δὲ φρένας ἐπτοίησεν  
[1233] Κύπρις, ἀμηχανίη δὲ μόλις συναγείρατο θυμόν.  
[1234] αὐτὰρ ὃ γ' ὥς τὰ πρῶτα ῥόῳ ἐνὶ κάλπιν ἔρεισεν  
[1235] λέχρις ἐπιχριμθείς, περὶ δ' ἄσπετον ἔβραχεν ὕδωρ  
[1236] χαλκὸν ἐς ἠχήμεντα φορεῦμενον, αὐτίκα δ' ἦ γε  
[1237] λαὶον μὲν καθύπερθεν ἐπ' αὐχένος ἄνθετο πῆχυν  
[1238] κύσσαι ἐπιθύουσα τέρεν στόμα· δεξιτερῇ δὲ  
[1239] ἀγκῶν' ἔσπασε χειρὶ, μέσῃ δ' ἐνικάββαλε δίνῃ.  
[1240] τοῦ δ' ἥρως ἰάχοντος ἐπέκλυεν οἶος ἐταίρων  
[1241] Εἰλατίδης Πολύφημος, ἰὼν προτέρωσε κελεύθου,  
[1242] δέκτο γὰρ Ἡρακλῆα πελώριον, ὀππόθ' ἵκοιτο.  
[1243] βῆ δὲ μεταίξας Πηγέων σχεδόν, ἥύτε τις θῆρ  
[1244] ἄγριος, ὃν ῥά τε γῆρυς ἀπόπροθεν ἔκετο μῆλων,  
[1245] λιμῶ δ' αἰθόμενος μετανίσσεται, οὐδ' ἐπέκυσεν

[1246] ποιίμνησιν· πρὸ γὰρ αὐτοὶ ἐνὶ σταθμοῖσι νομῆες  
[1247] ἔλσαν· ὁ δὲ στενάχων βρέμει ἄσπετον, ὄφρα κάμησιν·  
[1248] ὥς τότε ἄρ' Εἰλατίδης μεγάλ' ἔστενεν, ἀμφὶ δὲ χῶρον  
[1249] φοῖτα κεκληγῶς· μελέῃ δέ οἱ ἔπλετο φωνή.  
[1250] αἶψα δ' ἐρυσσάμενος μέγα φάσγανον ὤρτο δίεσθαι,  
[1251] μήπως ἢ θήρεσσιν ἔλωρ πέλοι, ἢέ μιν ἄνδρες  
[1252] μούνον ἐόντ' ἐλόχησαν, ἄγουσι δὲ ληίδ' ἐτοίμην.  
[1253] ἔνθ' αὐτῷ ξύμβλητο κατὰ στίβον Ἡρακλῆι  
[1254] γυμνὸν ἐπαίσσων παλάμη ξίφος· εὖ δέ μιν ἔγνω  
[1255] σπερχόμενον μετὰ νῆα διὰ κνέφας· αὐτίκα δ' ἄτην  
[1256] ἔκφατο λευγαλέην, βεβαρημένος ἄσθματι θυμόν·  
[1257] 'δαιμόνιε, στυγερὸν τοι ἄχος πάμπρωτος ἐνίψω.  
[1258] οὐ γὰρ Ὑλας κρήνηνδε κιῶν σόος αὐτίς ἰκάνει.  
[1259] ἀλλὰ ἐ ληιστήρες ἐνιχρίμψαντες ἄγουσιν,  
[1260] ἢ θῆρες σίνονται· ἐγὼ δ' ἰάχοντος ἄκουσα.'  
[1261] ὥς φάτο· τῷ δ' αἰόντι κατὰ κροτάφων ἄλις ἰδρῶς  
[1262] κήκειεν, ἐν δὲ κελαινὸν ὑπὸ σπλάγχνοις ζέεν αἷμα.  
[1263] χωόμενος δ' ἐλάτην χαμάδις βάλεν, ἐς δὲ κέλευθον  
[1264] τὴν θέεν, ἣ πόδες αὐτὸν ὑπέκφερον αἰσسونτα.  
[1265] ὥς δ' ὅτε τίς τε μύωπι τετυμμένος ἔσσυτο ταῦρος  
[1266] πίσεά τε προλιπὼν καὶ ἐλεσπίδας, οὐδὲ νομήων  
[1267] οὐδ' ἀγέλης ὄθεται, πρήσσει δ' ὁδόν, ἄλλοτ' ἄπαυστος,  
[1268] ἄλλοτε δ' ἰστάμενος, καὶ ἀνὰ πλατὺν αὐχέν' αἰίρων  
[1269] ἵησιν μύκημα, κακῶ βεβολημένος οἴστρω·  
[1270] ὥς ὅγε μαιμῶων ὅτε μὲν θοὰ γούνατ' ἔπαλλεν  
[1271] συνεχέως, ὅτε δ' αὖτε μεταλλήγων καμάτοιο  
[1272] τῆλε διαπρύσιον μεγάλη βοάσκεν αὐτῇ.  
[1273] αὐτίκα δ' ἀκροτάτας ὑπερέσχεθεν ἄκριας ἀστήρ  
[1274] ἡῶος, πνοιαί δὲ κατήλυθον· ὦκα δὲ Τίφυς  
[1275] ἐσβαίνειν ὀρόθουνεν, ἐπαύρεσθαι τ' ἀνέμοιο.  
[1276] οἱ δ' εἴσβαινον ἄφαρ λελημένοι· ὕψι δὲ νηὸς  
[1277] εὐναίας ἐρύσαντες ἀνεκρούσαντο κάλῳας.  
[1278] κυρτώθῃ δ' ἀνέμῳ λῖνα μεσσόθῃ, τῆλε δ' ἀπ' ἀκτῆς  
[1279] γηθόσουνοι φορέοντο παρὰ Ποσιδήιον ἄκρην.  
[1280] ἦμος δ' οὐρανόθεν χαροπὴ ὑπολάμπεται ἡὼς  
[1281] ἐκ περάτης ἀνιοῦσα, διαγλαύσσουσι δ' ἀταρποί,  
[1282] καὶ πεδιά δροσόνεντα φαεινῇ λάμπεται αἴγλη,  
[1283] τῆμος τούσ γ' ἐνόησαν αἰδρεῖν λιπόντες.  
[1284] ἐν δὲ σφιν κρατερὸν νεῖκος πέσεν, ἐν δὲ κολῳὸς  
[1285] ἄσπετος, εἰ τὸν ἄριστον ἀποπρολιπόντες ἔβησαν  
[1286] σφωιτέρων ἐτάρων· ὁ δ' ἀμηχανήσιν ἀτυχθεῖς  
[1287] οὔτε τι τοῖον ἔπος μετεφώνεεν, οὔτε τι τοῖον  
[1288] Αἰσονίδης· ἀλλ' ἦστο βαρεῖν νειόθεν ἄτη  
[1289] θυμὸν ἔδων· Τελαμῶνα δ' ἔλεν χόλος, ὥδέ τ' ἔειπεν·  
[1290] 'ἦσ' αὐτῶς εὖκηλος, ἐπεὶ νύ τοι ἄρμενον ἦεν  
[1291] Ἡρακλῆα λιπεῖν· σέο δ' ἔκτοθι μῆτις ὄρωρεν,  
[1292] ὄφρα τὸ κείνου κύδος ἀν' Ἑλλάδα μὴ σε καλύψη,  
[1293] αἶ κε θεοὶ δώσωσιν ὑπὸ τροπὸν οἴκαδε νόστον.  
[1294] ἀλλὰ τί μύθων ἦδος; ἐπεὶ καὶ νόσφιν ἐταίρων  
[1295] εἶμι τεῶν, οἱ τόνγε δόλον συνετεκτίναντο.'  
[1296] ἦ, καὶ ἐς Ἀγνιάδην Τίφυν θόρε· τῷ δὲ οἱ ὅσσε  
[1297] ὄστλιγγες μαλεροῖο πυρὸς ὡς ἰνδάλλοντο.



[1298] καί νύ κεν ἄψ ὀπίσω Μουσῶν ἐπὶ γαῖαν ἵκοντο  
[1299] λαῖτμα βιησάμενοι ἀνέμου τ' ἄλληκτον ἰωήν,  
[1300] εἰ μὴ Θρηικίοιο δύω υἷες Βορέας  
[1301] Αἰακίδην χαλεποῖσιν ἐρητύεσκον ἔπεσσιν,  
[1302] σχέτλιοι· ἧ τέ σφιν στυγερὴ τίσις ἔπλετ' ὀπίσσω  
[1303] χερσὶν ὕφ' Ἡρακλῆος, ὃ μιν δίζεσθαι ἔρυκον.  
[1304] ἄθλων γὰρ Πελῖαο δεδουπότος ἄψ ἀνιόντας  
[1305] τήνῳ ἐν ἀμφιρύτῃ πέφνεν, καὶ ἀμήσατο γαῖαν  
[1306] ἀμφ' αὐτοῖς, στήλας τε δύω καθύπερθεν ἔτευξεν,  
[1307] ὧν ἑτέρῃ, θάμβος περιώσιον ἀνδράσι λεύσσειν,  
[1308] κίνυται ἡχέεντος ὑπὸ πνοιῇ βορέας.  
[1309] καὶ τὰ μὲν ὧς ἤμελλε μετὰ χρόνον ἐκτελέεσθαι.  
[1310] τοῖσιν δὲ Γλαῦκος βρυχίης ἀλὸς ἐξεφαάνθη,  
[1311] Νηρῆος θείοιο πολυφράδμων ὑποφήτης·  
[1312] ὕψι δὲ λαχνῆέν τε κάρη καὶ στήθε' αἰράς  
[1313] νειόθεν ἐκ λαγόνων στιβαρῇ ἐπορέξατο χειρὶ  
[1314] νηίου ὀλκαίοιο, καὶ ἴαχεν ἐσσυμένοισιν·  
[1315] 'τίπτε παρὲκ μέγαλοιο Διὸς μενεαίνετε βουλὴν  
[1316] Αἰήτεω πτολίεθρον ἄγειν θρασὺν Ἡρακλῆα;  
[1317] Ἄργεῖ οἱ μοῖρ' ἐστὶν ἀτασθάλῳ Εὐρυσθῇ  
[1318] ἐκπλήσαι μογέοντα δυνάδεκα πάντας ἀέθλους,  
[1319] νάειν δ' ἀθανάτοισι συνέστιον, εἴ κ' ἔτι παύρους  
[1320] ἐξανύσῃ· τῷ μὴ τι ποθὴ κείνοιο πελέσθω.  
[1321] αὐτῶς δ' αὖ Πολύφημον ἐπὶ προχοῇσι Κίοιο  
[1322] πέπρωται Μυσοῖσι περικλεὲς ἄστυ καμόντα  
[1323] μοῖραν ἀναπλήσειν Χαλύβων ἐν ἀπείρονι γαίῃ.  
[1324] αὐτὰρ ὕλαν φιλότῃ θεὰ ποιήσατο νύμφη  
[1325] ὃν πόσιν, οἷό περ οὔνεκ' ἀποπλαγχθέντες ἔλειφθεν.'  
[1326] ἧ, καὶ κῦμ' ἀλῖαστον ἐφέσσατο νειόθι δύψας·  
[1327] ἀμφὶ δέ οἱ δίνῃσι κυκώμενον ἄφρεεν ὕδωρ  
[1328] πορφύρεον, κοίλῃν δὲ διέξ ἀλὸς ἔκλυσε νῆα.  
[1329] γήθησαν δ' ἥρωες· ὃ δ' ἐσσυμένως ἐβεβήκει  
[1330] Αἰακίδης Τελαμῶν ἐς Ἰήσωνα, χεῖρα δὲ χειρὶ  
[1331] ἄκρην ἀμφιβαλὼν προσπτύξατο, φώνησέν τε·  
[1332] 'Αἰσονίδη, μὴ μοί τι χολώσεται, ἀφραδίῃσιν  
[1333] εἴ τί περ ἁσάμην· πέρι γάρ μ' ἄχος εἶλεν ἐνισπεῖν  
[1334] μῦθον ὑπερφιάλόν τε καὶ ἄσχετον, ἀλλ' ἀνέμοισιν  
[1335] δώομεν ἀμπλακίην, ὥς καὶ πάρος εὐμενέοντες.'  
[1336] τὸν δ' αὖτ' Αἴσωνος υἱὸς ἐπιφραδέως προσέειπεν·  
[1337] ὦ πέπον, ἧ μάλα δὴ με κακῷ ἐκυδάσσαο μύθῳ,  
[1338] φὰς ἐνὶ τοῖσιν ἅπασιν ἐννέος ἀνδρὸς ἀλείτῃν  
[1339] ἔμμεναι. ἀλλ' οὐ θήν τοι ἀδευκέα μῆνιν ἀέξω,  
[1340] πρίν περ ἀνιηθείς· ἐπεὶ οὐ περὶ πώεσι μῆλων,  
[1341] οὐδὲ περὶ κτεάτεσσι χαλεπόμενος μενέηνας,  
[1342] ἀλλ' ἐτάρου περὶ φωτός. ἔολπα δέ τοι σὲ καὶ ἄλλῳ  
[1343] ἀμφ' ἐμεῦ, εἰ τοιόνδε πέλοι ποτέ, δηρίσασθαι.'  
[1344] ἧ ῥα, καὶ ἀρθμηθέντες, ὅπῃ πάρος, ἐδριόωντο.  
[1345] τῷ δὲ Διὸς βουλήσιν, ὃ μὲν Μυσοῖσι βαλέσθαι  
[1346] μέλλεν ἐπώνυμον ἄστυ πολισσάμενος ποταμοῖο  
[1347] Εἰλατίδης Πολύφημος· ὃ δ' Εὐρυσθῆος ἀέθλους  
[1348] αὐτίς ἰὼν πονέεσθαι. ἐπηπείλησε δὲ γαῖαν  
[1349] Μυσίδ' ἀναστήσειν αὐτοσχεδόν, ὁππότε μὴ οἱ



[1350] ἢ ζῶον εὕροιεν ὕλα μόνον, ἢ θανόντος.  
[1351] τοῖο δὲ ῥύσι' ὅπασσαν ἀποκρίναντες ἀρίστους  
[1352] υἱέας ἐκ δήμοιο, καὶ ὄρκια ποιήσαντο,  
[1353] μήποτε μαστεύοντες ἀπολλήξειν καμάτοιο.  
[1354] τούνεκεν εἰσέτι νῦν περ ὕλαν ἐρέουσι Κιανοί,  
[1355] κοῦρον Θειοδάμαντος, ἐυκτιμένης τε μέλονται  
[1356] Τρηχίνος. δὴ γάρ ῥα κατ' αὐτόθι νάσσατο παῖδας,  
[1357] οὓς οἱ ῥύσια κεῖθεν ἐπιπροέηκαν ἄγεσθαι.  
[1358] Νηῦν δὲ πανημερίην ἄνεμος φέρε νυκτί τε πάση  
[1359] λάβρος ἐπιπνείων· ἀτὰρ οὐδ' ἐπὶ τυτθὸν ἄητο  
[1360] ἠοῦς τελλομένης, οἱ δὲ χθονὸς εἰσανέχουσιν  
[1361] ἀκτὴν ἐκ κόλποιο μάλ' εὐρεῖαν ἐσιδέσθαι  
[1362] φρασσάμενοι, κώπησιν ἅμ' ἡελίῳ ἐπέκελσαν.